

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕವಿತಾರ್ಕಿಕಸಿಂಹ ಸರ್ವತಂತ್ರಸ್ವತಂತ್ರ ವೇದಾಂತದೇಶಿಕ ಕೃತಿಷು
|| ದ್ರಮಿಡೋಪನಿಷತ್ತಾತ್ಪರ್ಯರತ್ನಾವಳಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ದ್ರಮಿಡೋಪನಿಷತ್ತಾತ್ಪರ್ಯರತ್ನಾವಳಿಃ ||

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸಾರಸ್ವಾರಸ್ವತಾನಾಂ ಶರರಿಪುಫಣಿತಿಃ

ಶಾಂತಿಶುದ್ಧಾಂತಸೀಮಾ

ಮಾಯಾಮಾಯಾಮಿನೀಭಿಃ ಸ್ವಗುಣವಿತತಿಭಿ-

ರ್ಬಂಧಯಂತೀಂ ಧಯಂತೀ |

ಪಾರಂಪಾರಂಪರೀತೋ ಭವಜಲಧಿಭವ-

ನೃಜ್ಜನಾನಾಂ ಜನಾನಾಂ

ಪ್ರತ್ಯಕ್ಷತ್ಯಕ್ಷಯೇನ್ನಃ ಪ್ರತಿನಿಯತರಮಾ-

ಸನ್ನಿಧಾನಂ ನಿಧಾನಂ || ೧ ||

ಪ್ರಜ್ಞಾಖ್ಯೇ ಮಂಥಶೈಲೇ ಪ್ರಥಿತಗುಣರುಚಿಂ

ನೇತ್ರರ್ಯ ಸಂಪ್ರದಾಯಂ

ತತ್ತಲ್ಲಭಿಪ್ರಸಕ್ತೈರನುಪಧಿವಿಬುಧೈ-

ರರ್ಥಿತೋ ವೇಂಕಟೇಶಃ |

ತಲ್ಪಂ ಕಲ್ಪಾಂತಯೂನಃ ಶರಜಿದುಪನಿಷ-

ದ್ವುಗ್ಧಸಿಂಧುಂ ವಿಮರ್ಷ್ಣ

ಗ್ರಥಾತಿ ಸ್ವಾದುಗಾಥಾಲಹರಿದಶಶತೀ-

ನಿರ್ಗತಿಂ ರತ್ನಜಾತಂ || ೨ ||

ಪಾಂಚಾಲೀಗಾತ್ರಶೋಭಾಹೃತಹೃದಯವಧೂ-

ವರ್ಗಪುಂಭಾವನೀತ್ಯಾ

ಪತ್ಯೈ ಪದ್ಮಾಸಹಾಯೇ ಪ್ರಣಯಿನಿ ಭಜತಃ

ಪ್ರೇಯಸೀಪಾರತಂತ್ರಂ |
 ಭಕ್ತಿಃ ಶೃಂಗಾರವೃತ್ತಾ ಪರಿಣಮಿತಿ ಮುನೇ-
 ಭಾವಬಂಧಪ್ರಥಿಮ್ನಾ
 ಯೋಗಾತ್ಮಾಗುತ್ತರಾವಸ್ಥಿತಿರಿಹ ವಿರಹೋ
 ದೇಶಿಕಾಸ್ತತ್ರ ದೂತಾಃ || ೩ ||

ಭಾಷಾಗೀತಿಃ ಪ್ರಶಸ್ತಾ ಭಗವತಿ ವಚನಾದ್
 ರಾಜವಚ್ಚೋಪಚಾರಾತ್
 ಸಾ ಚಾಗಸ್ತ್ಯಪ್ರಸೂತಾತ್ವಿತಿ ಪರಿಜಗೃಹೇ
 ಭೂಮಿಕಾಭೇದಯೋಗ್ಯಾ |
 ಯತ್ತತ್ಕೃತ್ಯಂ ಶ್ರುತೀನಂ ಮುನಿಗಣವಿಹಿತೈಃ
 ಸೇತಿಹಾಸೈಃ ಪುರಾಣೈ-
 ಸ್ತತ್ರಾಸೌ ಸತ್ತ್ವ ಸೀಮ್ನಃ ಶರಮಥನಮುನೇಃ
 ಸಂಹಿತಾ ಸಾರ್ವಭೌಮೀ || ೪ ||

ಆದೌ ಶಾರೀರಕಾರ್ಥಕ್ರಮಮಿಹ ವಿಶದಂ
 ವಿಂಶತಿವರ್ಷಕ್ತಿ ಸಾಗ್ರಾ
 ಸಂಕ್ಷೇಪೋಽಸೌ ವಿಭಾಗಂ ಪ್ರಥಯತಿ ಚ ಋಚಾಂ
 ಚಾರುಪಾರೋಪಪನ್ನಂ |
 ಸಮ್ಯಗ್ಗೀತಾನುಬದ್ಧಂ ಸಕಲಮನುಗತಂ
 ಸಾಮಶಾಖಾಸಹಸ್ರಂ
 ಸಂಲಕ್ಷ್ಯಂ ಸಾಭಿಧೇಯೈರ್ಯಜುರಪಿ ದಶಕೈ-
 ಭಾರತ್ಯಥವಾರಸೈಶ್ಚ || ೫ ||

ಪ್ರಾಚ್ಯೇ ಸೇವಾನುಗುಣ್ಯಾತ್ಮಭೂಮಿಹ ಶತಕೇ-
 ಽಮಂಸ್ತ ಮುಕ್ತೇರುಪಾಯಂ
 ಮುಕ್ತಪ್ರಾಪ್ಯಂ ದ್ವಿತೀಯೇ ಮುನಿರನುಬುಧೇ
 ಭೋಗ್ಯತಾವಿಸ್ತರೇಣ |

ಪ್ರಾಪ್ಯತ್ಪೋಪಾಯಭಾವೌ ಶುಭಸುಭಗತನೋ-
 ರಿತ್ಯವಾದೀತ್ತೃತೀಯೇ-
 ನನೃಪ್ರಾಪ್ಯಶ್ಚತುರ್ಥೇ ಸಮಭವದಿತರೈ-
 ರಪ್ಯನನ್ಯಾದ್ಯಪಾಯಃ || ೬ ||

ದೇವಃ ಶ್ರೀಮಾರ್ಗ ಸ್ವಸಿದ್ಧೇಃ ಕರಣಮಿತಿ ವದ-
 ನ್ನೇಕಮರ್ಥಂ ಸಹಸ್ರೇ
 ಸೇವ್ಯತ್ವಾದೀ ದಶಾರ್ಥಾ ಪೃಥಗಿಹ ಶತಕೈ-
 ವ೯ಕಿ ತತ್ಸಾಧನಾರ್ಥಾಃ |
 ಐಕೈಕಶ್ಯಾತ್ಪರತ್ವಾದಿಷು ದಶಕಗುಣೇ-
 ಷ್ವಾಯತಂತೇ ತಥಾ ತೇ
 ತತ್ತದ್ಗುಣಗುಣಾನಾಮನುವಿಧದತಿ ತ-
 ತ್ಪಂಕ್ತಯಃ ಪಂಕ್ತಿಸಂಖ್ಯಾಃ || ೭ ||

ಸೇವ್ಯತ್ವಾತ್ ಭೋಗ್ಯಭಾವಾತ್ ಶುಭತನುವಿಭವಾತ್
 ಸರ್ವಭೋಗ್ಯಾಧಿಕತ್ವಾತ್
 ಶ್ರೇಯಸ್ತದ್ಧೇತುದಾನಾತ್ ಶ್ರಿತವಿವಿಶತಯಾ
 ಸ್ವಾಶ್ರಿತಾನಿಷ್ಟಹೃತ್ಪಾತ್ |
 ಭಕ್ತಚ್ಛಂದಾನುವೃತ್ತೇಃ ನಿರುಪಧಿಕಸುಹೃ-
 ದ್ಭಾವತಃ ಸತ್ಪದವ್ಯಾಂ
 ಸಾಹಾಯ್ಯಾಚ್ಚ ಸ್ವಸಿದ್ಧೇಃ ಸ್ವಯಮಿಹ ಕರಣಂ
 ಶ್ರೀಧರಃ ಪ್ರತ್ಯಪಾದಿ || ೮ ||

ಬ್ರೂತೇ ಗಾಥಾಸಹಸ್ರಂ ಮುರಮಥನಗುಣ-
 ಸ್ತೋಮಗರ್ಭಂ ಮುನೀಂದ್ರಃ
 ಪ್ರತ್ಯೇಕಂಚಾತ್ರ ಗಾಥಾಃ ಪ್ರಥಿತವಿಭುಗುಣಾಃ
 ಸೃಷ್ಟಮಧ್ಯಕ್ಷಯಾಮಃ |
 ತತ್ರಾಸಂಕೀರ್ಣತತ್ತದ್ಗುಣಶತ-

ಸ್ಥಾಪನೌಚಿತ್ಯಯುಕ್ತಾಃ
 ಐದಂಪರ್ಯಾವರುದ್ಧಾನಗಣಿತಗುಣಿತಾಃ
 ತದ್ಗುಣಾನುದ್ಗುಣೇಮಃ || ೯ ||

ಇಚ್ಛಾಸಾರಥ್ಯಸತ್ಯಾಪಿತಗುಣಕಮಲಾ-
 ಕಾಂತಗೀತಾಂತಸಿದ್ಧ್ಯ-
 ಚ್ಛುದ್ಧಾಂತಾಚಾರಶುದ್ಧೈರಿಯಮನಘಗುಣ-
 ಗ್ರಂಥಿಬಂಧಾನುಬದ್ಧಾ |
 ತತ್ತಾದೃಕ್ತಾಮ್ರಪರ್ಣೇತಟಗತಶರಜಿ-
 ದ್ವಷ್ಟಸರ್ವೀಯಶಾಖಾ-
 ಗಾಥಾತಾತ್ಪ್ರಯರತ್ನಾವಲಿರಖಿಲಭಯೋ-
 ತ್ತಾರಿಣೇ ಧಾರಣೇಯಾ || ೧೦ ||

ಅಥ ಪ್ರಥಮಶತಕಮ್

ನಿಸ್ಸೀವೋದ್ಯದ್ಗುಣತ್ವಾತ್ ಅಮಿತರಸತಯಾ-
 ಸಂತಲೀಲಾಸ್ಪದತ್ವಾತ್
 ಸ್ವಾಯತ್ತಾಶೇಷಸತ್ತ್ವಾಸ್ಥಿತಿಯತನಭಿದಾ-
 ವೈಭವಾತ್ ವೈಶ್ವರೂಪ್ಯಾತ್ |
 ವ್ಯಕ್ಷಬ್ರಹ್ಮಾತ್ಮಭಾವಾತ್ ಸದಸದವಗತೇಃ
 ಸರ್ವತತ್ತ್ವೇಷು ಪೂರ್ತೇಃ
 ಪಶ್ಯನ್ ಯೋಗೀ ಪರಂ ತತ್ಪದಕಮಲನತಾ-
 ವನ್ವಶಾದಾತ್ಮಚಿತ್ತಂ || ೧ ||

ಸ್ವಾಮಿತ್ವಾತ್ ಸುಸ್ಥಿರತ್ವಾತ್ ನಿಖಿಲನಿರುಪಧಿ-
 ಸ್ವಾತ್ಮವಿದ್ಗ್ರಾಹ್ಯಭಾವಾತ್
 ತಾದೃಕ್ಸರ್ವಾನುಕೂಲ್ಯಾತ್ ಚ್ಯವನವದಿತರ-
 ಪ್ರಾಪ್ಯವೈಷಮ್ಯವತ್ತ್ವಾತ್ |
 ಸರ್ವತ್ರಾಪಕ್ಷಪಾತಾತ್ ಶುಭವಿಭವತಯಾ

ಮಾನಸಾದ್ಯಚ್ಯಭಾವಾತ್
ಸಂಕೋಚೋನೋಚಕತ್ವಾತ್ ಜಗದವನತಯೋ-
ಪಾದಿಶತ್ಸರ್ವಯೋಗ್ಯಂ || ೨ ||

ಬಂಧಾರ್ಹತ್ವಾತ್ ಸ್ವಭಕ್ತೈರಧಿಕತರಗುಣಾ-
ನಂತದಿವ್ಯಾವತಾರಾತ್
ಸರ್ವೇಷ್ಟಾಸ್ತುಮತ್ತಾತ್ ನತಸುಗಮತಯಾ
ಸ್ವಪ್ರಬೋಧಪ್ರದತ್ವಾತ್ |
ಖ್ಯಾತಾಭಿಖ್ಯಾದಿಚಿಹ್ನಾತ್ಸರ್ವರೂಚಿವಿತರಣಾ-
ತ್ಸರ್ವಕಾಲಾಶ್ರಯತ್ವಾತ್
ಶರ್ವಾದೇಸ್ವಾಂಗದಾನಾತ್ಪ್ರಹಿತಪದತಯಾ-
ನಂತಸೌಲಭ್ಯಮಾಹ || ೩ ||

ತ್ರಾಣೇ ಬದ್ಧಧ್ವಜತ್ವಾತ್ ಶುಭನಯನತಯಾ
ಸಾರ್ಥಲಾಭೇಽರ್ಥಿಭಾವಾತ್
ತಿಮ್ಯನೈಘ್ನಸ್ವಭಾವಾತ್ ಜಗದುಪಜನನ-
ಸ್ಥಾಪನಾತಿಪ್ರಿಯತ್ವಾತ್ |
ಕಾರುಣ್ಯಾಪ್ತತ್ವಯೋಗಾದನುಗತಮಹಿಷೀ-
ಸನ್ನಿಧೇಃ ಸಂಗದೈರ್ಘ್ಯಾತ್
ನಾನಾಬಂಧೈಃ ಸ್ವರಕ್ಷಾವಹಿತತಮತಯಾ
ಕ್ಷಾಮ್ಯತೀತ್ಯಾಹ ಕೃಷ್ಣಂ || ೪ ||

ಸದ್ಧೀಭವ್ಯಾನ್ ಸುವಾಚಸ್ಸುಚರಿತಸುಭರ್ಗಾನ್
ಕೃಷ್ಣಸಾರೂಪ್ಯಸೌಮ್ಯಾನ್
ಸ್ವಾಹಾರೋದಾರಶೀಲಾನ್ ತನುಧೃತಭಗವ-
ಲ್ಲಕ್ಷ್ಮಣೋ ಬಾಲ್ಯಗುಪ್ತಾನ್ |
ಛಾತ್ರಸ್ವಚ್ಛಂದವೃತ್ತೀನಭಿಗತಶಿಶಿರಾ-
ನಂತರಂಗೋಕ್ತಿಯೋಗ್ಯಾನ್

ಆಚಾರ್ಯಾನ್ಕೃಷ್ಣಲಬ್ಧಾವವೃಣುತ ಶರಜಿ-
ತ್ವೇಯಸೀದೂತನೀತ್ಯಾ || ೫ ||

ಕ್ಷುದ್ರಾಹ್ವಾನಾಭಿಮುಖ್ಯಾತ್ ನಿಜಮಹಿಮತಿರ-
ಸ್ಕಾರಕಾರ್ಚಾಪ್ರಿಯತ್ವಾತ್
ಸರ್ವತ್ರಾಪ್ಯಂಘ್ರಿದಾನಾತ್ ಸವಿಧಶಯನತಃ
ಸ್ವಾಂಘ್ರಿಸಕ್ತೈಕರಸ್ಯಾತ್ |
ಗೋಪಾದ್ಯಾಪ್ತೇರಶೇಷೇಕ್ಷಣವಿಷಯತಯಾ
ಭಕ್ತವಸ್ತುಪ್ರಸಕ್ತೇಃ
ಶ್ಲಿಷ್ಯನ್ನಾಶವ್ಯಪೋಹಾತ್ ತದಹಿತಶಮನಾ-
ತ್ಪ್ರಾಹ ನಾಥಂ ಸುಶೀಲಂ || ೬ ||

ಅಕ್ರೀತೈರಚ್ಯಭಾವಾತ್ ಅನಿಯತವಿವಿಧಾ-
ಭ್ಯರ್ಚನಾತ್ ಅಲ್ಪತುಷ್ಟೇಃ
ಪ್ರಹ್ಲಾವಜ್ಯೇಶಭಾವಾತ್ ಸ್ವವಿಷಯನಿಯತೇ-
ಷ್ವಾದರಾತ್ ಸ್ವಾದುಭೂಮ್ನಾ |
ಪಾದಾಸಕ್ತಪ್ರಸಕ್ತೇಃ ಸಕೃದುಪಸದನೇ
ಮೋಕ್ಷಣಾತ್ ಧರ್ಮಸೌಸ್ಥ್ಯಾತ್
ಕ್ಷಿಪ್ರಕ್ಷಿಪ್ತಾಹಿತತ್ವಾತ್ ಸುಕರಭಜನತಾಂ
ಮಾಧವಸ್ಯಾಭ್ಯಧತ್ತ || ೭ ||

ಸಚ್ಚಿತ್ತಾಕರ್ಷಣೇತೋರಘಶಮನನಿಧೇ-
ನೀತ್ಯಭೋಗ್ಯಾಮೃತಸ್ಯ
ತ್ಯಾಗೇ ಹೇತೂಜ್ಞತಸ್ಯ ಪ್ರವಹದುಪಕೃತೇ-
ದುರಸ್ತೃಜಸ್ವಾನುಭೂತೇಃ |
ತ್ಯಾಗಾಕಾಂಕ್ಷಾನಿರೋಧ್ಧುಃಶ್ರಿತಹೃದಯಪೃಥ-
ಕ್ಕಾರನಿತ್ಯಾಕ್ಷಮಸ್ಯ

ಸ್ವಾತ್ಮಶ್ಚಿಷ್ಟಸ್ಯ ಗಾಯಚ್ಛ್ರಮಹರಯಶಸಃ
ಸೇವನಂ ಸ್ವಾದ್ವಚೋಚತ್ || ೮ ||

ಸೂರಿಣಾಂ ಸ್ವೈರಸೇವ್ಯೇ ಸ್ವಯಮವತರತಿ
ಕ್ಷುದ್ರದಿವ್ಯೈಕನೇತ್ರೇ
ಗೋಪಾದ್ಯರ್ಥಂ ಧೃತಾದ್ರೌ ಶ್ರಿತತನುರಸಿಕೇ
ವಾಮನೀಭಾವದೃಶ್ಯೇ |
ಸಚ್ಚಿತ್ತಾನನ್ಯವೃತ್ತೌ ವಿಭವಸಮತನೌ
ಸ್ವಾಯುಧಾರೂಢಹಸ್ತೇ
ನೀಚೋಚ್ಚಗ್ರಾಹ್ಯಪಾದೇ ನಿರುಪಧಿಮೃಜುತಾಂ
ನೀರವಣೇ ಜಗಾದ || ೯ ||

ಪರ್ಯಂತೇಽತ್ಕೇ ಚ ದೃಷ್ಟಂ ಸ್ವವಿರಹವಿಧುರಂ
ಡಿಂಭವತ್ಪಾರ್ಶ್ವಲೀನಂ
ಚಿತ್ತೇ ಕ್ಲೃಪ್ತಪ್ರವೇಶಂ ಭುಜಶಿಖರಗತಂ
ತಾಲುಸಿಂಹಾಸನಸ್ಥಂ |
ಚಕ್ಷುರ್ಮಧ್ಯೇ ನಿವಿಷ್ಟಂ ಸ್ಥಿತಮಲಿಕತಟೇ
ಮಸ್ತಕೇ ತಸ್ಥಿವಾಂಸಂ
ಪ್ರತ್ಯಾಹಾರೋಕ್ತರೀತ್ಯಾ ವಿಭುಮನುಭುಭುಜೇ
ಸಾತ್ಮಭೋಗಪ್ರದಾನಾತ್ || ೧೦ ||

ವಿಷ್ಟಗ್ವಿಕ್ರಾಂತಿದೃಶ್ಯಂ ವಿಗಣನಸುಲಭಂ
ವ್ಯಕ್ತಪೂರ್ವೋಪಕಾರಂ
ಸ್ವಾಂತಸ್ಯೈಕಾಗ್ರ್ಯಹೇತುಂ ಸ್ವಯಮುದಯಜುಷಂ
ಬಂಧಮಾತ್ರೋಪಯಾತಂ |
ಚಿಂತಾಸ್ತುತ್ಯಾದಿಲಕ್ಷ್ಯಂ ನತಜನಸತತ-
ಶ್ಲೇಷಿಣಂ ದರ್ಶಿತಾರ್ಚಂ

ಸ್ತೋತ್ರೈಃ ಚಿತ್ತೇ ಮಿಷಂತಂ ಸ್ವವಿತರಣಮಹೌ-
ದಾರ್ಯತುಷ್ಟೋಽಭ್ಯಚಷ್ಟು || ೧೧ ||

ಆದಾವಿತ್ಥಂ ಪರತ್ವಾತ್ ಅಖಿಲಸಮತಯಾ
ಭಕ್ತಸೌಲಭ್ಯಭೂಮ್ನಾ
ನಿಶ್ಯೇಷಾಗಸ್ಸಹತ್ವಾತ್ ಕೃಪಣಸುಘಟನಾ-
ಚ್ಛಕ್ಯಸಂರಾಧನತ್ವಾತ್ |
ಸ್ವಾದುಸ್ವೋಪಾಸನತ್ವಾತ್ ಪ್ರಕೃತಿಋಜುತಯಾ
ಸಾತ್ಮಭೋಗಪ್ರದತ್ವಾತ್
ಅವ್ಯಾಜೋದಾರಭಾವಾದಮನುತ ಶತಕೇ
ಮಾಧವಂ ಸೇವನೀಯಂ || ೧೨ ||

ಅಥ ದ್ವಿತೀಯಶತಕಮ್

ನಿದ್ರಾವಿಚ್ಛೇದಕತ್ವಾತ್ ಅರತಿಜನನತೋ-
ಽಜಸ್ರಸಂಕ್ಷೋಭಕತ್ವಾತ್
ಅನ್ವೇಷ್ಟುಂ ಪ್ರೇರಕತ್ವಾತ್ ವಿಲಯವಿತರಣಾತ್
ಕಾರ್ಶ್ಯದೈನ್ಯಾದಿಕೃತ್ವಾತ್ |
ಚಿತ್ತಾಕ್ಷೇಪಾದ್ವಿಸಂಜ್ಞೇಕರಣತ ಉಪಸಂ
ಶೋಷಣಾವರ್ಜನಾಭ್ಯಾಂ
ದೃಷ್ಟಾಸ್ವಾದಸ್ಯ ಶೌರೇಃ ಕ್ಷಣವಿರಹದಶಾ-
ದುಸ್ಸಹತ್ವಂ ಜಗಾದ || ೧ ||

ಪೂರ್ಣೈಶ್ಚರ್ಯಾವತಾರಂ ಭವದುರಿತಹರಂ
ವಾಮನತ್ವೇ ಮಹಾಂತಂ
ನಾಭೀಪದ್ಮೋತ್ಥವಿಶ್ವಂ ತದನುಗುಣದೃಶಂ
ಕಲ್ಪತಲ್ಪೀಕೃತಾಬ್ಧಿಂ |
ಸುಪ್ತಂ ನ್ಯಗ್ರೋಧಪತ್ರೇ ಜಗದವನಧಿಯಂ
ರಕ್ಷಣಾಯಾವತೀರ್ಣಂ

ರುದ್ರಾದಿಸ್ತುತ್ಯಲೀಲಂ ವ್ಯವೃಣುತ ಲಲಿತೋ-
ತ್ತುಂಗಭಾವೇನ ನಾಥಂ || ೨ ||

ಚಿತ್ರಾಸ್ವಾದಾನುಭೂತಿಂ ಪ್ರಿಯಮುಪಕೃತಿಭಿಃ
ದಾಸ್ಯಸಾರಸ್ಯಹೇತುಂ
ಸ್ವಾತ್ಮನ್ಯಾಸಾರ್ಹಕೃತ್ಯಂ ಭಜದಮೃತರಸಂ
ಭಕ್ತಚಿತ್ತೈಕಭೋಗ್ಯಂ |
ಸರ್ವಾಕ್ಷಪ್ರೀಣನಾರ್ಹಂ ಸಪದಿ ಬಹುಫಲ-
ಸ್ನೇಹಮಾಸ್ವಾದ್ಯಶೀಲಂ
ಸಭೈಃ ಸಾಧ್ಯೈಸ್ಸಮೇತಂ ನಿರವಿಶದನಘಾ-
ಶ್ಲೇಷನಿವೇಶಮೀಶಂ || ೩ ||

ಪ್ರಹ್ಲಾದಾರ್ಥೇ ನೃಸಿಂಹಂ ಕ್ಷಪಿತವಿಪದುಷಾ-
ವಲ್ಲಭಂ ಕ್ಷಿಪ್ತಲಂಕಂ
ಕ್ಷ್ವೇಲಪ್ರತ್ಯರ್ಥಿಕೇತುಂ ಶ್ರಮಹರತುಲಸೀ-
ಮಾಲಿನಂ ಧೈರ್ಯಹೇತುಂ |
ತ್ರಾಣೇ ದತ್ತಾವಧಾನಂ ಸ್ವರಿಪುಹತಿಕೃತಾ-
ಶ್ವಾಸನಂ ದೀಪ್ತಹೇತಿಂ
ಸತ್ಪ್ರೇಕ್ಷಾರಕ್ಷಿತಾರಂ ವ್ಯಸನನಿರಸನ-
ವ್ಯಕ್ತಕೀರ್ತಿಂ ಜಗಾದ || ೪ ||

ಸ್ವಪ್ರಾಪ್ತ್ಯಾ ಸಿದ್ಧಕಾಂತಿಂ ಸುಘಟಿತದಯಿತಂ
ವಿಸ್ಫುರತ್ತುಂಗಮೂರ್ತಿಂ
ಪ್ರೀತ್ಯುನ್ಮೇಷಾತಿಭೋಗ್ಯಂ ನವಘನಸುರಸಂ
ನೈಕಭೂಷಾದಿದೃಶ್ಯಂ |
ಪ್ರಖ್ಯಾತಪ್ರೀತಿಲೀಲಂ ದುರಭಿಲಪರಸಂ
ಸದ್ಗುಣಾವೋದಹೃದ್ಯಂ

ವಿಶ್ವವ್ಯಾಪ್ಯತಚಿತ್ರಂ ವ್ರಜಯುವತಿಗಣ-
ಖ್ಯಾತರೀತ್ಯಾಽನ್ವಭುಂಕ್ತ || ೫ ||

ಸ್ವಾಸ್ವಾದಖ್ಯಾಪಕತ್ವಾತ್ ಶ್ರಿತನಿಯತದೃಶೇಃ
ನೈಕಭೋಗಪ್ರದಾನಾತ್
ತ್ಯಾಗಾನರ್ಹಪ್ರಕಾಶಾತ್ ಸ್ಥಿರಪರಿಚರಣ-
ಸ್ಥಾಪನಾತ್ಪಾಪಭಂಗಾತ್ |
ದುಸ್ಸಾಧಾರ್ಥಸ್ಯ ಸಿದ್ಧೇವೀರಹಭಯಕೃತೇಃ
ದುರ್ವಿಭೇದಾತ್ಮಯೋಗಾತ್
ನಿತ್ಯಾನೇಕೋಪಕಾರಾತ್ ಸ್ವವಿರಹಚಕಿತಂ
ಪ್ರೈಕ್ಷತಾಂಭೋರುಹಾಕ್ಷಂ || ೬ ||

ಸರ್ವಾದಿಸ್ಸರ್ವನಾಥಸ್ತ್ರಿಭುವನಜನನೀ-
ವಲ್ಲಭಃ ಸ್ವಾಶ್ರಿತಾರ್ಥೀ
ವಿಷ್ವಗ್ವಾಪ್ಯಾಽತಿದೀಪ್ತೋ ವಿಮತನಿರಸನಃ
ಸ್ವಾಂಘ್ರಿಸದ್ಭಕ್ತಿದಾಯೀ |
ವಿಶ್ವಾಪ್ತ್ಯೈಲ ವಾಮನಾಂಗಃ ಸ್ವವಿಭವರಸದಃ
ಸ್ವಾಂತನಿರ್ವಾಹಯೋಗ್ಯಃ
ಸ್ವಾರ್ಥೇಹೋ ಬಂಧಮೋಕ್ತಾ ಸ್ವಜನಹಿತತಯಾ
ದ್ವಾದಶಾಖ್ಯಾಭುರೂಚೇ || ೭ ||

ಪ್ರಾಪ್ಯಾಕಾರೋಪಪತ್ಯಾ ಜನಿಪರಿಹರಣಾತ್
ವಿಶ್ವಸೃಷ್ಟ್ಯಾ ದಿಶಕ್ತೇಃ
ನಿಸ್ಸೀಮಾನಂದದೇಶಾನ್ವಯತ ಉಪಜಗೌ
ರಕ್ಷಣಾರ್ಥಾವತಾರಾತ್ |
ಸುಪ್ರಖ್ಯಾತಾನುಭಾವಾದ್ವಿಧವಿಹರಣಾ-
ದ್ವಾಪ್ತಿವೈಚಿತ್ರ್ಯವತ್ತ್ವಾತ್

ಭಕ್ತೈರ್ದ್ರಾಗ್ಧೃಶ್ಯಭಾವಾದಖಿಲಫಲಕೃತೇ-
ಮುಕ್ತಿಶೌಖ್ಯಂ ಮುಕುಂದೇ || ೮ ||

ಶ್ರದ್ಧೇಯಸ್ವಾಂಘ್ರಿಯೋಗಂ ಶುಭಮತಿಕರದಂ
ಸೋತ್ರಸಾಮರ್ಥ್ಯಹೇತುಂ
ಸ್ವಾರ್ಥೀಕಾರೋಪಕಾರಂ ಸ್ಮೃತಿರಸಶಮಿತಾ-
ನ್ಯಾದರಂ ಪ್ರೀತಿವಶ್ಯಂ |
ಪ್ರಾಪ್ತೌ ಕಾಲಕ್ಷಮತ್ವಪ್ರದಮಮೃತರಸ-
ಧ್ಯಾನಮಾತ್ಮಾರ್ಪಣಾರ್ಹಣಂ
ವೈಮುಖ್ಯಾದ್ವಾರಯಂತಂ ವೃತಪರಿಚರಣಂ
ಚಕ್ರಪಾಣಿಂ ಜಗಾದ || ೯ ||

ದೀಪ್ತಾಶ್ಚರ್ಯಸ್ವಭಾವಂ ಮುಖಿರಿತಜಲಜಂ
ವರ್ಷುಕಾಂಭೋದವರ್ಣಂ
ಶೈಲಚ್ಛತ್ರಾಭಿಗುಪ್ತಾಶ್ರಿತಮತಿವಿಲಸ-
ದ್ಧೇತಿಮಾಪೀತಗವ್ಯಂ |
ಸಂರಂಭೋತ್ಕ್ಲಿಪ್ತಭೂತಿಂ ಪ್ರಣಮದನುಗುಣಂ
ಪೂತನಾಚೇತನಾಂತಂ
ಪೂರ್ವಾಚಾರ್ಯಂ ಶ್ರುತೀನಾಂ ಶುಭಸವಿಧಗಿರಿ-
ಸ್ಥಾನತೋ ನಿವಿವೇಶ || ೧೦ ||

ಇತ್ಯಬ್ರೂತಾತ್ಯಸಹ್ಯಕ್ಷಣವಿರಹತಯಾ
ಮಾನುಷತ್ವೇ ಪರತ್ವಾತ್
ಸರ್ವಾಸ್ವಾದತ್ವಭೂಮ್ನಾ ವ್ಯಸನಹರತಯಾ
ಸ್ವಾಪ್ತಿಸಂಪ್ರೀತಿಮತ್ವಾತ್ |
ವೈಮುಖ್ಯತ್ರಾಸಯೋಗಾನ್ನಿಜಸುಹೃದವನಾ-
ನ್ಮುಕ್ತಿಸಾರಸ್ಯದಾನಾತ್

ಕೈಂಕರ್ಯೋದ್ದೇಶ್ಯಭಾವಾಚ್ಛುಭನಿಲಯತಯಾ
ಚಾತಿಭೋಗ್ಯಂ ದ್ವಿತೀಯೇ || ೧೧ ||

ಅಥ ತೃತೀಯಶತಕಮ್

ಸುಶ್ಲಿಷ್ಠಾಕಲ್ಪಮಂಗೈರನುಪಮಸುಷಮಂ
ವಕ್ತಿ ನಿಸ್ಸೀಮದೀಪ್ತಂ
ಸ್ವಾಂತಸ್ವಾದುಸ್ವದೇಹಂ ಸುಖಭಜನಪದಂ
ಮಂಡಿತಾಂಗಂ ಮಹಿಷ್ಯಾ |
ಸ್ತೋತ್ರಾತಿಕ್ರಾಂತಕೀರ್ತಿಂ ಮಲಿನಿಮರಹಿತೌ-
ಜ್ಜ್ವಲ್ಯಮಿಷ್ಟೌಪವಾಹ್ಯಂ
ವೀತಾಶ್ಚರ್ಯತ್ರಿಣೇತ್ರಪ್ರಭೃತಿಸುರನುತಿಂ
ಚಿತ್ರಸೌಂದರ್ಯವಿದ್ಧಂ || ೧ ||

ಸ್ರಷ್ಟಾ ಕ್ರಾಂತಾ ಚ ಲೋಕಾನ್ ಹೃತಧರಣಿಭರೋ-
ಽನನ್ಯ ಭೋಗ್ಯಾಂಘ್ರಿಯುಗ್ಮೈಃ
ಚಿತ್ತೋದ್ಯನ್ನೀಲರೂಪೋ ನಿರವಧಿರಸದ-
ಸ್ವಾಂಘ್ರಿರಧ್ಯಕ್ಷಮೂರ್ತಿಃ |
ನಿತ್ಯೋಪಾಸ್ಯಸ್ವಪಾದೋ ನಿಖಿಲವಸುಮತೀ-
ಗೋಪನಸ್ವಾಂಘ್ರಿವೃತ್ತಿಃ
ಮುಷ್ಣನ್ಮೂರ್ತಿಪ್ರತೀತ್ಯಾ ಯಮಪರವಶತಾಂ
ಪ್ರೈಕ್ಷಿ ಲೋಕೈಕನಾಥಃ || ೨ ||

ಸ್ನಾನೋತ್ಕರ್ಷಾತ್ಸುದೀಪ್ತಂ ಶ್ರಮಹರವಪುಷಂ
ಸ್ವಾಂಗಪರ್ಯಾಪ್ತಭೂಷಂ
ತೇಜಿಷ್ಠಂ ನೀಚಯೋಗಾತ್ ಪ್ರಣಮಿತಭುವನಂ
ಪಾವನಂ ಸನ್ನತಾನಾಂ |
ಪ್ರಾಪ್ತೌರ್ಹಸ್ಥಾನಮಂಹಃಪ್ರಶಮನವಿಷಯಂ

ಬಂಧವಿಚ್ಛೇದಿಪಾದಂ
ಭೇಜೇ ಶೀಘ್ರಾಭಿಯಾನಕ್ಷಮಶುಭವಸತಿಂ
ಲಂಭಿತಾರ್ಚಾಭಿಮುಖ್ಯಂ || ೩ ||

ಭೂತೈಸ್ತತ್ಕಾರ್ಯಭೂತೈಃ ಶುಭನಿಜವಪುಷಾ
ದೀಪ್ತಿಮದ್ಭಿಃ ಪದಾಥೈಃ
ಪಥ್ಯಾಸ್ವಾದೋಪಪನ್ನೈಃ ಶ್ರುತಿಸುಖಿಸುಭಗಾ-
ಶೇಷಶಬ್ದಪ್ರಪಂಚೈಃ |
ನಾನಾಕಾರೈಃಪ್ರಮಥೈಃ ಜಗದಧಿಪತಿಭಿ-
ಶ್ಚೇತನಾಚೇತನೌಘೈಃ
ಜುಷ್ಪಂ ದೋಷೈರದುಷ್ಪಂ ನಿಖಿಲತನುತಯಾ
ಸಂಪ್ರತುಷ್ಟಾವ ತುಷ್ಟಃ || ೪ ||

ಗ್ರಾಹಗ್ರಸ್ತೇಭವೋಕ್ಷೇ ಸುರರಿಪುದಮನೇ
ಗೋಕುಲತ್ರಾಣಕಾರ್ಯೇ
ನೀಳಾಥೋರಕ್ಷಾವಮದೇ ಸದಹಿತಮಥನೇ
ಸಿಂಧುಪರ್ಯಂಕಯೋಗೇ |
ಕ್ಷೋಣೇಭಾರವ್ಯಪೋಹೇ ಕ್ಷಿತಿಧರವಸತೌ
ನಿರ್ಜರಾರಾಧ್ಯತಾಯಾಂ
ವಿಶ್ವಾರಂಭೇ ಚ ಶೌರೇಃ ಶುಭತನುಸುಷಮೋ-
ನ್ಮಾದಕತ್ವಂ ಜಗಾದ || ೫ ||

ಪದ್ಮಾಕ್ಷೀಂ ಪಾಪಹಂತ್ರಿಂ ಮಣಿರುಚಿಮಮರಾ-
ಧೀಶಚಿಂತ್ಯಾಂಘ್ರಪದ್ಮಾಂ
ತತ್ತಾದ್ಯಕುಂತಲಶ್ರೀಸುಘಟಿತಮಕುಟಾಂ
ಭಾವುಕಪ್ರಾಪ್ಯಪಾದಾಂ |
ಶುದ್ಧಾಸ್ವಾದ್ಯಸ್ವಭಾವಾಂ ಯಮಭಟಮಥನೀಂ
ಭಕ್ತಧೀವೃತ್ತಿಭವ್ಯಾಂ

ನೀಚೋಚ್ಚಾಭೀಷ್ಟವೃತ್ತಿಂ ಹರಿತನುಮವದ-
ನ್ನಿರ್ಮಲಾರ್ಚಾನುರಕ್ತಃ || ೬ ||

ಸ್ಥಿತಾಲೋಕಾತಿಭೂಮ್ನಾ ಪೃಥುಬಹುಭುಜಯಾ
ದಿವ್ಯಮಾಲ್ಯಾಸ್ತ್ರಭಾಜಾ
ಸದ್ವಸ್ತ್ರಾಕಲ್ಪಕ್ಷೌಪ್ತ್ಯಾ ತ್ರಿದಶರಸಕೃತಾ
ರಕ್ಷಣೌನುಖ್ಯವತ್ಯಾ |
ಮುಕ್ತೈರುತ್ತಂಸಿತಾಂಘ್ರ್ಯಾಸ್ಥಿರಧೃತರಮಯಾ
ಶ್ಯಾಮಯಾ ನಿತ್ಯಸತ್ಯಾ
ಶೌರೇಕಾಂತ್ಯಾಜಿತಾನಾಂ ಸ್ವಬಹುಮತಜನ-
ಸ್ವಾಮಿತಾಮನ್ವಮಂಸ್ತ || ೭ ||

ಚಿತ್ತಾಕೃಷ್ಟಿಪ್ರವೀಣೈರಭಿಲಪನಸುಖೈಃ
ಸ್ವರ್ಶವಾಂಛಾಂ ದುಹಾನೈಃ
ಆತನ್ವಾನೈದಿದೃಕ್ಷಾಂ ಶ್ರುತಿಹಿತಮಹಿತೈ-
ರಾತ್ಮನಿತ್ಯಾದರಾಹೈಃ |
ವಿಶ್ಲೇಷಾಕ್ರೋಶಕೃದ್ಭಿಃ ಸ್ಮರದರತಿಹರೈ-
ರ್ದತ್ತಸಾಯುಜ್ಯಸಂಗೈಃ
ಕುರ್ವಾಣೈರ್ಬಾಲಲೌಲ್ಯಂ ಮಿಲಿತಗುಣಗಣೈಃ
ನಿತ್ಯದೃಶ್ಯಾಂಗಮಾಹ || ೮ ||

ರಮ್ಯಸ್ಥಾನಾದಿಯೋಗಾದಮಿತವಿಭವತಃ
ಸತ್ಪಥಪ್ರಾಪಕತ್ವಾತ್
ಸಮ್ಯಕ್ಸಾಯುಜ್ಯದಾನಾತ್ ಅನಘವಿತರಣಾ-
ತ್ಸರ್ವಶೇಷಿತ್ವಚಿಹ್ನಾತ್ |
ಪ್ರಖ್ಯಾತಾಖ್ಯಾಸಹಸ್ರೈರವತರಣರಸೈಃ
ಭುಕ್ತಿಮುಕ್ತ್ಯಾಭಿಮುಖ್ಯಾತ್

ತ್ರೈಲೋಕ್ಯೋತ್ಪಾದನಾಚ್ಚ ಸ್ತುತಿವಿಷಯಮಜಂ
ವ್ಯಾಹರನ್ನಿಂದಿತಾನ್ಯಃ || ೯ ||

ಪ್ರಾದುರ್ಭಾವಾನುಭಾವಾತ್ ಪರಿಜನವಿಭವಾತ್
ಪಾವನಾಲಂಕ್ರಿಯತ್ವಾತ್
ಜೈತ್ರವ್ಯಾಪಾರಯೋಗಾತ್ ಅಘಟಿತಘಟನಾ-
ದ್ಧೇವಭಾವಪ್ರಸಿದ್ಧೇಃ |
ಆಶ್ಚರ್ಯಕ್ರೀಡನತ್ವಾತ್ ಸರಸಿಜನಿಲಯಾ-
ನಂದನಾತ್ ಛಂದವೃತ್ತೇಃ
ಐಶ್ವರ್ಯವ್ಯಕ್ತಿಮತ್ವಾದಘಶಮನತನುಂ
ಕೇಶವಂ ವ್ಯಾಜಹಾರ || ೧೦ ||

ಏವಂ ಸೌಂದರ್ಯಭೂಮ್ನಾ ತನುವಿಹಿತಜಗ-
ತ್ಕೃತ್ಯಸೌಭಾಗ್ಯಯೋಗಾತ್
ಸ್ವೇಚ್ಛಾಸೇವ್ಯಾಕೃತಿತ್ವಾತ್ ನಿಖಿಲತನುತಯೋ-
ನ್ಮಾದದಾನಾರ್ಹಕಾಂತ್ಯಾ |
ಲಭ್ಯಾರ್ಚಾವೈಭವತ್ವಾತ್ ಗುಣರಸಿಕಗುಣೋ-
ತ್ಕರ್ಷಣಾದಕ್ಷಕೃಷ್ಣಾ
ಸ್ತುತ್ಯತ್ವಾತ್ಪಭಂಗಾಚ್ಛುಭಸುಭಗತನುಂ
ಪ್ರಾಹ ನಾಥಂ ತೃತೀಯೇ || ೧೧ ||

ಅಥ ಚತುರ್ಥಶತಕಮ್

ಶ್ರೀಮಾನ್ನಾರಾಯಣಸ್ವಾಮ್ಯನುಗುಣಮಕುಟೋ
ವೀರದಾಮಾಂಕಮೌಳಿಃ
ದುರ್ದಾಂತಾರಾತಿಹಂತಾಽದ್ಭುತನಿಯತತನುಃ
ಕಲ್ಪಪಾಥೋಧಿತಲ್ಪಃ |
ವಿಶ್ವಾದ್ಯಂಜ್ಯೋತಿರುವೀಧರಘಣಿಶಯನೋ

ವೇದರೂಪಸ್ವಕೇತುಃ
ನಿಧೂತಾಶೇಷದೇಷಃ ಪ್ರಭುರಥ ಕಥಿತ-
ಸ್ಸುಸ್ಥಿರೈಶ್ಚರ್ಯಸೀಮಾ || ೧ ||

ಶೈತ್ಯಾತ್ಸೈಗಂಧ್ಯಭೂಮ್ನಾ ರುಚಿರುಚಿರತಯಾ
ಪೋಷಣಾದಾಭಿರೂಪ್ಯಾತ್
ಸಂದರ್ಭಾತ್ಪುಷ್ಪಸಂಗಾನ್ಮಹಿತತುಲಸಿಕಾ-
ಮಾಲಯಾ ಶಂಖತಶ್ಚ |
ಚಕ್ರಾಧೀಶಸ್ಯ ಯೋಗಾದ್ವಟದಲಶಯನಾ-
ದ್ಯಹಣೇಯಾಪದಾನೈಃ
ಸಂಪನ್ನಾನೇಕಭೋಗ್ಯಂ ನಿರವಿಶದಜಿತಂ
ಕೃಷ್ಣಮೂರ್ತಿಂ ಶರಾರಿಃ || ೨ ||

ಚೇತೋಗಂಧಾನುಲೇಪಃ ಸ್ತುತಿವಚನಕೃತ-
ಸ್ರಕ್ಷಟೋಽಂಜಲ್ಯುಪಾತ್ತಾ-
ಲಂಕಾರಃ ಪ್ರಾಣವಾಸೀ ಕಲಿತವರಶಿರೋ-
ಭೂಷಣಶ್ಚೇತನೇನ |
ಶೀರ್ಷ್ಣಾ ಸತ್ಪಾದಪೀಠಃ ಸ್ವತನುಸದನತಾ-
ಮಾತ್ಮರೂಪೇ ವಿತರ್ಜ್ವ
ಅನ್ಯೋನ್ಯಾತ್ಮತ್ವಯೋಗಾತ್ಪ್ರಭುರಗಣಿ ಮಿಥಃ
ಶ್ಲಿಷ್ಠಭಾವೋಽಥ ತೇನ || ೩ ||

ಭೂಮ್ಯಾದ್ಯೈಸ್ಸಾಗರಾದ್ಯೈಃ ಜ್ವಲನಶಶಿಮುಖೈಃ
ವಸ್ತುಭಿರ್ವತ್ಸಪೂರ್ವೈಃ
ನೃತ್ಯದ್ಭಿಃ ಸ್ವೈಶ್ಚ ಲೋಕಾದಿಭಿರಥ ಪೃಥಿವೀ-
ಕ್ಷಿದ್ಭಿರಾತ್ಮೀಯದಾಸೈಃ |
ಸೌಲಭ್ಯೈಶ್ಚರ್ಯವರ್ಗೈರಪಿ ಚ ಗುಣಗಣೈಃ
ವಾಸುದೇವೋ ವಿಯೋಗೇ

ಸ್ವೀಯೈಸ್ತುಲೈಶ್ಚ ಭಕ್ತಾನ್ವ್ಯಥಯತಿ ಮಧುಹೇ-
ತ್ಯಬ್ರವೀತ್ಕಾರಿಸೂನುಃ || ೪ ||

ಆಪನ್ನಾನನ್ಯಬಂಧೌ ಸರಸಿಜನಿಲಯಾ-
ವಲ್ಲಭೇ ಸಾಂದ್ರವೋದೇ
ಭಕ್ತಾಘ್ನಾಧ್ವಂಸಶೀಲೇ ತದುಚಿತಸಮಯಾ-
ಶ್ವಾಸದಾನಪ್ರವೀಣೇ |
ಕರ್ಪೂರಾಲೇಪಶೋಭೇ ಸಮಧಿಕರಹಿತೇ
ತೋಷಕೇ ಸರ್ವಪೂರ್ಣೇ
ಕೃಷ್ಣೇ ಸ್ತುತ್ಯಾದಿ ಭಾಜಾಂ ಶರರಿಪುರವದತ್
ಧನ್ಯತಾಂ ನಿಂದಿತಾನ್ಯಃ || ೫ ||

ಇಚ್ಛಾಸಾರಥ್ಯಯೋಗಾತ್ ಪ್ರಹರಣನವನಾ-
ಚ್ಛ್ರೇತುಲಸ್ಯಾಥ್ಯಮೌಳೀಃ
ಸ್ತುತ್ಯಾಂಘ್ರೋಃಪಾದಧೂಲ್ಯಾ ಸ್ವಜನಭಜನತ-
ತ್ಪಾದಧೂಲೀನಮೋಭಿಃ |
ತನ್ಮೂಲಸ್ವಾಂಘ್ರಿನುತ್ಯಾ ತದಿತರಭಜನ-
ತ್ಯಾಗಪೂರ್ವೋಪಸತ್ಯಾ
ದೇವಂ ಪ್ರಾಚಿಖ್ಯಪತ್ ಸ್ವಪ್ರಣಯಿಷು ಭಿಷಜಂ
ಕೇಸರಸ್ವಗ್ವಿಭೂಷಃ || ೬ ||

ಆಪದ್ಬಂಧುತ್ವದೀಪ್ತಂ ನಿರವಧಿಕಮಹಾ-
ನಂದದಂ ಕ್ರಾಂತಲೋಕಂ
ದುರ್ದರ್ಶಂ ದೇವತಾನಾಂ ಪಿತರಮನುಪಧಿಂ
ಸರ್ವಭೂತಾಂತರಸ್ಥಂ |
ಪೂರ್ಣಜ್ಞಾನೈಕಮೂರ್ತಿಂ ಧೃತಶುಭತುಲಸೀಂ
ಚಕ್ರನಾಥಂ ಶ್ರುತೀನಾಂ

ವಿಶ್ರಾಂತಿಸ್ಥಾನಮೀಶಂ ವಿಶದಬಹುಗುಣಂ
ಪ್ರಾಹ ಖಿನ್ನಃ ಶರಾರಿಃ || ೭ ||

ದುಶ್ಶೀಲೋ ಮಾಂಸಚಕ್ಷುಃ ನಿರವಧಿದುರಿತೋ
ವೀತಲಜ್ಜೋ ವಿಲೋಲಃ
ಪ್ರೇಕ್ಷಾಹೀನೋಽನ್ಯಸಂಗಾತ್ ಕೃತಮಪಿ ಲಘುರ್ಯ
ಶ್ರೀಶಮಂತರ್ದಧಾನಃ |

ಕರ್ಮಜ್ಞಾನಾದಿಶೂನ್ಯೋ ನಿರುಪಧಿವಿಹಿತಾಂ
ಜ್ಞಾನದೃಷ್ಟಿಂ ವಿನಿಂದನ್
ಪ್ರಖ್ಯಾಪ್ಯೈವಂ ಸ್ವದೋಷಾನ್ ಪತಿಗುಣರಸಿಕ-
ಸ್ತದ್ಧಿದೃಕ್ಷಾಂ ಚಚಕ್ಷೇ || ೮ ||

ಸೌಂದರ್ಯಾದೌ ಸ್ವಕೀಯೇ ಹೃದಿ ಚ ಖನಿಕರೇ
ಪೂರ್ಣತಾಯಾಂ ಚ ಕಾಂತೌ
ಸಮ್ಯಗ್ಜ್ಞಾನೇ ಪ್ರಕಾಶೇ ವಲಯರಶನಯೋ-
ವರ್ಷ್ಮಣಿ ಸ್ವಸ್ವರೂಪೇ |
ಸ್ಯಾದ್ವಿಷ್ಣೋರ್ಯದ್ಯುಪೇಕ್ಷಾ ತದಿದಮಖಿಲಮು-
ನ್ಮೂಲನೀಯಂ ತದೀಯೈಃ
ಇತ್ಯೂಚೇ ಕಾರಿಸೂನುಸ್ತದುಪರಿ ಕಥಯಂ
ಸ್ತಂ ಶಿವಾದ್ಯಾಶ್ರಿತಾಂಗಂ || ೯ ||

ಕಾರುಣ್ಯಾದಬ್ಧಿಮಾಧೀ ತದುಪರಿ ಶಯಿತಃ
ತತ್ಸಮಾನಾಂಗವರ್ಣಃ
ಖ್ಯಾತೌದಾರ್ಯಸ್ವದಾನೇ ರುಚಿರಮಣಿರುಚಿಃ
ವೇಷತೋಽತೀವ ಭೋಗ್ಯಃ |
ಆತ್ಮತ್ವೇನಾನುಭಾವ್ಯೋ ದುರಧಿಗಮಪದೋ
ಬಂಧಮೋಕ್ಷಸ್ವತಂತ್ರಃ

ಸ್ವಾನ್ಯಪ್ರೇಮೋಪರೋಧೀ ಸ್ವದತ ಇಹ ವಿಭು-
ಸ್ತತ್ಪದೋತ್ಕಂಠಿತಾಯ || ೧೦ ||

ತಾಪೈಸ್ಸಂಬಂಧಿದುಃಖೈಸ್ಸವಿಭವಮರಣೈಃ
ತಾಪಕೃದ್ಭೋಗ್ಯಸಂಗೈಃ
ದುರ್ಗತ್ಯಾಜ್ಞಾತಿವೃತ್ತೇಃ ಅನಿತರವಿಧುತೇ-
ರಂಧಕಾರಾನಿರೋಧಾತ್ |

ಪ್ರಹ್ಲೀಭಾವೋಜ್ಞಿತತ್ವಾತ್ ಪ್ರಲಘುಸುಖಪರಿ-
ಷ್ವಂಗತಶ್ಚಾತಿಶೋಚ್ಯಂ
ವಿಶ್ವಂ ದ್ರಷ್ಟುಂ ನ ಶಕ್ತೋ ನಿಜಪದನಯನೇ
ನಾಥತಿ ಸ್ಮ ಸ್ವನಾಥಂ || ೧೧ ||

ಸ್ವಾನಾಂ ನಿರ್ವಾಹಕತ್ವಾತ್ ಅಹಿಪತಿಶಯನಾ-
ದಬ್ಧಿವರ್ಣಸ್ವಭಾವಾತ್
ಅತ್ಯಂತೋದಾರಭಾವಾದ್ವಲಭಿದುಪಲವ-
ದ್ಧರ್ಶನೀಯತ್ವಯೋಗಾತ್ |
ಸನೌಳಿತ್ವಾತ್ತುಲಸ್ಯಾ ಪ್ರಿಯಕರಣಮುಖೈ-
ರಂಡಸೃಷ್ಟೌ ಪಟುತ್ವಾತ್
ಸುಪ್ರಾಪತ್ವಾದಿಭಿಸ್ತಂ ಫಲಮತುಲಪಮೈ-
ದ್ಭೇಜುಷಾಮೇಷ ನಾಥಂ || ೧೨ ||

ಕಲ್ಪಾಂತೇಽಪಿ ಸ್ಥಿತತ್ವಾತ್ ಸಕಲಸುರಗಣ-
ಸ್ರಷ್ಟೃಭಾವಾಜ್ಜನಾನಾಂ
ರಕ್ಷಾದ್ಯಾಪಾದಕತ್ವಾತ್ ಶಿವವಿಧಿಭರಣಾತ್
ಸರ್ವದೇವಾತ್ಮಭಾವಾತ್ |
ತತ್ತತ್ಕರ್ಮಾನುರೂಪಂ ಫಲವಿತರಣತೋ
ವೈನತೇಯಧ್ವಜತ್ವಾತ್

ಮಾರ್ಕಂಡೇಯಾವನಾದೇಃ ಪ್ರಭುಮಥ ಶತಜಿತ್
ಪ್ರಾಹ ಸರ್ವಾಮರೋಚ್ಚಂ || ೧೩ ||

ನಿತ್ಯೈಶ್ವರ್ಯಂ ತು ತುರ್ಯೇ ಸಹಜಬಹುಲಸ-
ದ್ಭೋಗ್ಯಮನೋನ್ಯಸಕ್ತಂ
ಕ್ಷೇಶಾಪಾದಿಸ್ವತುಲ್ಯಂ ಸ್ವಜನಕೃತಕೃತಾ-
ರ್ಥೀಕೃತಿಂ ಸ್ನೇಹಿವದ್ಯಂ |
ಸಂಯುಕ್ತಂ ಸದ್ಗುಣೌಘೈಃ ಸ್ವಜನಪರಿಹೃತೋ-
ಪೇಕ್ಷ್ಯಮಿಷ್ಟಾರ್ಥರೂಪಂ
ಶ್ರೇಷ್ಠಂ ನಿಃಶೇಷಭೋಗ್ಯಾದಮನುತ ಶತಕೇ
ದೇವತಾಸಾರ್ವಭೌಮಂ || ೧೪ ||

ಅಥ ಪಂಚಮಶತಕಮ್

ಚಕ್ರಸ್ಥಾಯತ್ಕರತ್ವಾತ್ ಸ್ವಜನವಶತಯಾ
ರಕ್ಷಣೋದ್ಯುಕ್ತಭಾವಾತ್
ಭವ್ಯತ್ವಾತ್ಸ್ವತ್ಮದಾನಾತ್ ಅಮಲತನುತಯಾ
ಶ್ರೀಗಜೇಂದ್ರಾವನಾಚ್ಚ |
ನಾನಾಬಂಧುತ್ವಯೋಗಾದ್ವಿಪದಿ ಸಖಿತಯಾ
ವ್ಯಾಜಮಾತ್ರಾಭಿಲಾಷಾತ್
ಕಾರುಣ್ಯಾಧೀನವೃತ್ತಿಂ ಕಮಲದೃಶಮವೈ-
ತ್ಕಾರಿಸೂನುಃ ಕೃತಾರ್ಥಃ || ೧ ||

ಪಾಥೋಧಿಪ್ರೌಢಕಾಂತೌ ಸರಸತುಲಸಿಕಾ-
ಲಂಕೃತೌ ದಾತೃಭಾವೇ
ವೈಕುಂಠತ್ವೇ ಚ ಚಕ್ರಪ್ರಹರಣವಶಿತಾ-
ದೇವತಾಸ್ಥಾಪನಾದೌ |
ಸ್ವಾನಾಮಚ್ಯಾವನಾದೌ ಸಕಲನಿಯಮನೇ

ಸರ್ವಕರ್ಮೇಜ್ಯಭಾವೇ
 ನಿತ್ಯಾಸಕ್ತೈಸ್ಸಭಕ್ತೈಃ ಜಗದಘೃತಮನಂ
 ಪ್ರಾಹ ಕೃಷ್ಣಂ ಶತಾರಿಃ || ೨ ||

ಜ್ಯೋತೀರೂಪಾಂಗಕತ್ವಾತ್ಸರಸಿಜನಯನಾ-
 ನಿಷ್ಪವಿದ್ಧಂಸಕತ್ವಾತ್
 ಮೇಘಾಘೃಶ್ಯಾಮಲತ್ವಾತ್ ಶ್ರಿತಸರಸತಯೋ-
 ತ್ಕೃಷ್ಣಸೌಲಭ್ಯಯೋಗಾತ್ |
 ರಕ್ಷಾಯಾಂ ಚಾವಧಾನಾತ್ ಸುಭಗತನುತಯಾ
 ಸೋಪಕಾರಾಸ್ತತ್ರಾತ್
 ಸ್ವಾನಾ ಪ್ರೇಮಾತಿಮಾತ್ರಂ ಜನಯತಿ ಭಗವಾ-
 ನಿತ್ಯವಾದೀತ್ ಶತಾರಿಃ || ೩ ||

ಆಪದ್ಬಂಧುತ್ವಕೀರ್ತ್ಯಾ ಯದುಕುಲಜನನಾ-
 ದ್ಧೀರವೀರತ್ವಕೀರ್ತ್ಯಾ
 ಲೋಕಾನಾಂ ವಿಕ್ರಮಾಚ್ಚಾಶ್ರಿತದುರಿತಹೃತೇ-
 ರದ್ಭುತೈಶ್ಚೇಷ್ಟಿತೈಶ್ಚ |
 ಚಕ್ರಾದ್ಯಸ್ತ್ರಾನ್ವಿತತ್ವಾತ್ ಕಮಲನಯನತ-
 ಸ್ಸಂಪದಾ ವಾಮನತ್ವಾತ್
 ಕ್ಷೀರಾಬ್ಧೌ ಶೇಷಶಾಯೀ ಜಗದವನಮಹಾ-
 ದೀಕ್ಷಿತೋಽಜ್ಞಾಯಿ ತೇನ || ೪ ||

ಶಂಖಾದ್ಯೈಃ ಯಜ್ಞಸ್ಥೂತ್ರಾದಿಭಿರಪಿ ಚ ತಥಾ
 ಶಾಂಗಮುಖೈಸ್ತುಲಸ್ಯಾ
 ಬಿಂಬೋಷ್ಮಾದ್ಯೈಸ್ಸುನಾಸಾವ್ರತತಿನಿರವಧಿ-
 ಜ್ಯೋತಿರೂರ್ಜಸ್ವಿಮೂರ್ತ್ಯಾ |
 ನೇತ್ರಾಬ್ಜಾದ್ಯೈರಶೇಷಾಭರಣಸುಷಮಯಾ
 ಸ್ತೈಶ್ಚ ಭಕ್ತೈರ್ಮನೋಜ್ಞೋ

ದೇವಃ ಸ್ವಾನಾಮಜಸ್ರಂ ಸ್ಮೃತಿವಿಷಯತಯಾ
ಭಾತಿ ಚೇತ್ಯಭ್ಯಧಾಯಿ || ೫ ||

ಸ್ರಷ್ಟೃತ್ವಾದ್ಯೈಃ ಜಗತ್ಯಾಃ ಸಕಲವಿಧಕಲಾ-
ವರ್ತಕತ್ವೇನ ಭೂತಾ-

ಂತರ್ಯಾಮಿತ್ವೇನ ಕೃತ್ಯುಧ್ಧರಣಪರತಯಾ
ಭೂಭರಾಪಾಕೃತೇಶ್ಚ |

ಶೈಲೇಂದ್ರೋದ್ಧಾರಣಾದ್ಯೈಃ ಸ್ವಜನಹಿತತಯಾ
ಬ್ರಹ್ಮರುದ್ರೇಂದ್ರಭಾವಾತ್

ದುಷ್ಕರ್ಮೋನೂಲನಾದ್ಯೈಃ ಪ್ರಭುರನಿಶಮಹ-
ಂಬುದ್ಧಿಬೋಧ್ಯೋಽನ್ವಭಾವಿ || ೬ ||

ಸರ್ಪಾಧೀಶೇಶಯತ್ವಾದರಿದರಭರಣಾ-

ತ್ಸಾನುಕಂಪತ್ವಯೋಗಾತ್

ಸತ್ಸಾಹಾಯ್ಯಾದಶೇಷಾಂತರನಿಲಯತಯಾ

ಭೂಸಮುದ್ಧೃತ್ಯುದಂತೈಃ |

ಸರ್ವೇಷಾಂ ತಾತಭಾವಾತ್ ಇತರಜನದುರಾ-

ಘರ್ಷತಾದೇಶ್ಯರಣ್ಯಂ

ದೀನಾನಾಂ ಪ್ರಾಹ ವಿಷ್ಣುಂ ಶರಜನಮಥನೋ

ದೇವತಾಸಾರ್ವಭೌಮಂ || ೭ ||

ನಿಸ್ಸೌಹಿತ್ಯಾಮೃತತ್ವಾತ್ ಸ್ವವಶಜನಿತಯಾ-

ಽನನ್ಯಭಾವಪ್ರದಾನಾತ್

ಮರ್ಯಾದಾತೀತಕೀರ್ತ್ಯಾ ನಲಿನನಯನತೋ

ನಾಯಕತ್ವಾತ್ಸುರಾಣಾಂ |

ಸರ್ವಶ್ರೈಷ್ಠ್ಯಾದಿಯೋಗಾದನಿತರಗತಿತಾ-

ದ್ಯಾವಹಾಸನ್ನಭಾವಾ-

ದ್ವಾಸ್ಯೇ ಸ್ವೇ ಸ್ಥಾಪಯೇತ್ಸಾನ್ವರಿರಿತಿ ಶತಜಿ-
ತ್ಸಾಪಯಾಮಾಸ ಕೃಷ್ಣಂ || ೮ ||

ಸ್ವಾಮಿತ್ವಾತ್ಸಂಶ್ರಿತಾನಾಮುಪಕರಣರಸಾ-
ತ್ಸೇಷ್ಯಸಂಶ್ಲೇಷಕತ್ವಾತ್
ಸರ್ವಾಸ್ವಾದತ್ವಭೂಮ್ನಾ ಕಪಟವಟುತಯಾ
ದಾರುಣಾಪತ್ಸಖಿತ್ವಾತ್ |
ದಿವ್ಯಸ್ಥಾನೋಪಸತ್ವಾ ಭ್ರಮದರಿಭರಣಾ-
ಚ್ಚಾಪಿ ನಾರಾಯಣತ್ವಾತ್
ಅತ್ಯಾಸನ್ನಃ ಶ್ರಿತಾನಾಂ ಭವತಿ ಹರಿರಿತಿ
ಪ್ರಾಹ ಕಾರೇಸ್ತನೂಜಃ || ೯ ||

ಪ್ರಾದುರ್ಭಾವಾದಿವೃತ್ತೈಃ ವೃಷಗಣದಮನಾತ್
ಪೂತನಾಶಾತನಾದೈಃ
ಮೋಹಾರ್ಥಂ ಬೌದ್ಧಕೃತ್ಯೈಃ ಗಿರಿವರಭಜನ-
ಸ್ವೀಕೃತೇಃ ಸ್ಥಾನಭೇದೈಃ |
ತೇಜೋಧ್ವಾಂತಾದಿಭಾವಾಜ್ಜಲನಿಧಿಶಯನಾ-
ದ್ಭಿಕ್ಷಣಾದೈಃ ಸ್ತ್ರೀಪದ್ಯಾಃ
ಪೀಯೂಷಸ್ಪರ್ಶನಾದೈಃ ಶಿಥಿಲಯತಿ ಹರಿಃ
ಸ್ವೀಯಹೃಚ್ಚೇತ್ಯಥೋಚೇ || ೧೦ ||

ಇತ್ಥಂ ಕಾರುಣ್ಯನಿಘ್ನಂ ದುರಿತಹರಜನಂ
ಪ್ರೇಮ ತೀವ್ರಂ ದುಹಾನಂ
ಲೋಕಾನಾಂ ರಕ್ಷಿತಾರಂ ಸ್ಮೃತಿವಿಷಯಮಹ-
ಂಭಾವನಾಗೋಚರಂ ಚ |
ದೀನಾನಾಂ ಸಚ್ಛರಣ್ಯಂ ಸ್ವರಸಕೃತನಿಜ-
ಪ್ರೇಷ್ಯತಾವಾಂಛಮೂಚೇ

ಪ್ರಾಪ್ತಂ ಶಕ್ತಿಪ್ರದಂ ಶ್ರೀಪತಿಮಿಹ ಶತಕೇ
ಶ್ರೇಯಸಾಮೇಕಹೇತುಂ || ೧೧ ||

ಅಥ ಷಷ್ಠಶತಕಮ್

ಚಕ್ರಿತ್ವಾತ್ಸ್ವಾಮಿಭಾವಾತ್ ವಿಪದಿ ಸಖಿತಯಾ
ಬಿಂಬದೃಶ್ಯಾಧರತ್ವಾತ್
ಅಬ್ಧಿಶ್ಯಾಮಾತ್ಮಕಾಂತ್ಯಾ ಧೃತತುಲಸಿತಯಾ
ನಿರ್ಜರಾಧೀಶಭಾವಾತ್ |

ರಕ್ತಾಭಾಸ್ಯಾಂಘ್ರಿಭಾವಾತ್ ಪ್ರಥಮಕುಟಿತಯಾ-
ಸ್ಸಶ್ಚರ್ಯಚರ್ಯಾವಿಶೇಷೈಃ
ಲಂಕಾಧ್ವಂಸಾಚ್ಚ ಕೃಷ್ಣಂ ಶರಜಿದಕಥಯ-
ದ್ವೇಶಿಕದ್ವಾರಗಮ್ಯಂ || ೧ ||

ಪೂರ್ಣತ್ವಾದ್ಗೋಪನಾರೀಜನಸುಲಭತಯಾ
ಲೋಡನಾದಂಬುರಾಶೇಃ
ನೃಗೋಧಾಗ್ರೇಶಯತ್ವಾತ್ ಅರಿಸುಭಗತಯಾ
ಶ್ರೀಮಹೀವಲ್ಲಭತ್ವಾತ್ |
ನಿದೋಷೋತ್ತಂಗಭಾವಾನ್ನಿರವಧಿಕಯಶ-
ಸ್ಸದ್ವಶೀಕಾರಿದೃಕ್ತ್ವಾತ್
ಮೋಕ್ಷಸ್ವರ್ಣೇಚ್ಛಯಾ ಚ ಸ್ವಯಮಭಿಸರತೀ-
ತ್ಯಾಹ ಕೃಷ್ಣಂ ಶರಾರಿಃ || ೨ ||

ಸಂಪದ್ಧಾರಿದ್ಯಭಾವಾದಸುಖಿಸುಖಿಕೃತೇಃ
ಪತ್ತನಗ್ರಾಮಭಾವಾತ್
ಪುಣ್ಯಾಪುಣ್ಯಾದಿಭಾವಾತ್ ಕಪಟಯುಜುತಯಾ
ಸರ್ವಲೋಕಾದಿಭಾವಾತ್ |
ದಿವ್ಯಾದಿವ್ಯಾಂಗವತ್ವಾತ್ಸುರದಿತಿಜಗಣ-

ಸ್ನಿಗ್ಧಶತ್ರುತ್ವಕೀರ್ತ್ಯಾಃ
ಭಾಯಾಚ್ಛಾ ಯಾದಿಭಾವಾದಘಟಿತಘಟನಂ
ಪ್ರಾಹ ಕೃಷ್ಣಂ ಶರಾರಿಃ || ೩ ||

ರಾಸಕ್ರೀಡಾದಿಕೃತ್ಯೈಃ ವಿವಿಧಮುರಲಿಕಾ-
ವಾದನೈರ್ಮಲ್ಲಭಂಗೈಃ
ಗೋಪೀಬಂಧಾರ್ಹಭಾವಾತ್ ವ್ರಜಜನನಮುಖೈಃ
ಕಂಸದೈತ್ಯಾದಿಭಂಗೈಃ |
ಪ್ರಾದುರ್ಭಾವೈರ್ನಿಹೀನೇಷ್ಟಸುರಭುಜವನ-
ಚ್ಛೇದಮುಖೈಶ್ಚರಿತ್ರೈಃ
ಆಕರ್ಷೇತ್ಸರ್ವಚಿತ್ತಂ ಹರಿರಿತಿ ಕಥಯಾ-
ಮಾಸ ಕಾರೇರಪತ್ಯಂ || ೪ ||

ಶಂಖಾಚ್ಛಕ್ರಾದಿತಶ್ಚ ತ್ರಿದಶಸುರತಯಾ
ಸಿಂಧುಶಾಯಿತ್ವಭೂಮ್ನಾ
ತದ್ವಚ್ಛೋದಾರಭಾವಾತ್ ಅರುಣಸರಸಿಜಾ-
ಕ್ಷತ್ವಚಿಹ್ನೇನ ದೇವಃ |
ದೇವೀಭಿಃಸೇವ್ಯಭಾವಾದತಿಸುಲಭತಯಾ
ಸ್ವೇಷ್ಟತಿಸ್ನಿಗ್ಧಭಾವಾತ್
ಬಂಧುಭ್ಯಸ್ತ್ವಾನುರಾರಿವಿಘಟಯತಿ ಹತಾ-
ದಿತ್ಯವೋಚಚ್ಛರಾರಿಃ || ೫ ||

ಪಾರಮ್ಯಾದೈಶ್ಚ ಪಂಚಾಯುಧವಿಹೃತಿಮುಖೈಃ
ಬ್ರಹ್ಮಣಸ್ಪೃಷ್ಟಭಾವಾತ್
ದೇವಾನಾಂ ಸ್ವಾಮಿಭಾವಾದಪಿ ಸುಭಗತಯಾ-
ಽಲಂಕೃತೇಃ ಕುಂದಭಂಗಾತ್ |
ಪ್ರಾದುರ್ಭಾವೈಶ್ಚ ಸರ್ವಾಂತರನಿಲಯತಯಾ-
ಽಹಂಮಮತ್ವೇಽತಿಧೈರ್ಯಂ

ಚಾತುರ್ಯಾದೀನಿ ನ್ಯೂಣಾಮಪಹರತಿ ಹ-

ರಿಶ್ಚೇತ್ಯಭಾಣೇಚ್ಛ ತಾರಿಃ || ೬ ||

ಪಾರಮ್ಯಾದ್ಭವ್ಯಭಾವಾತ್ ಸ್ತುಗಭಿಹಿತಿಮುಖ್ಯೈಃ

ಶ್ರೀಶತೈಶ್ಚರ್ವಯಭೂಮ್ನಾ

ಸ್ನೇಹಿತ್ವಾದಾಭಿರೂಪ್ಯಾತ್ ಶ್ರಿತಪರವಶತಾ-

ಸರ್ವಲೋಕೇಶತಾದ್ಯೈಃ |

ಧೃತ್ಯಾದ್ರೇರಾದಿಹೇತುಂ ಮುರಮಥನಮಥ

ವ್ಯಾಹರತ್ಸಂಶ್ರಿತಾನಾಂ

ವೇದಾನಾಗಸ್ತ್ಯಭಾಷಾವಪುಷ ಉದಧರತ್

ಶ್ರೇಯಸೇ ದೇಹಿನಾಂ ಯಃ || ೭ ||

ಲೋಕಸ್ತಷ್ಟೃತ್ವಶಕ್ತ್ಯಾಽಽಯುಧಸುಭಗತಯಾ

ಜಿಷ್ಣುಸಾರಥ್ಯಯೋಗಾತ್

ಸ್ತುಗ್ಭ್ರಾಡ್‌ದೇವೇಶಭಾವಾದ್ಗರುಡರಥತಯಾ

ಸ್ವಾಶ್ರಿತೇ ಪಕ್ಷಪಾತಾತ್ |

ಕಾಂತ್ಯಾ ಸಾಮ್ರಾಜ್ಯಯೋಗಾತ್ ಅವತರಣದಶಾ-

ಸ್ಪಷ್ಟಪಾರಮ್ಯತಶ್ಚ

ಸ್ವೀಯಾಯತಸ್ವಭೂತಿದ್ವಯಮಥ ಕಥಯಾ-

ಮಾಸ ದೇವಂ ಶರಾರಿಃ || ೮ ||

ಸರ್ವಾತ್ಮತ್ವಾಜ್ಜಗತ್ಯಾಃಕ್ರಮಣತ ಉತ ಸಂ

ರಕ್ಷಣಾದ್ವಿಷ್ವಪಾನಾಂ

ಶತ್ರುಧ್ವಂಸಾತ್ಪರತ್ವಾದ್ಯಭಿಮತದಶಯಾ

ಪಂಚಧಾಽವಸ್ಥಿತತ್ವಾತ್ |

ನಿರ್ವಾಹಾದಂಡಕೋಟ್ಯಾ ಬುಧದಯಿತತಯಾ

ಸರ್ವಶೀಷ್ಣ್ಯಂಘ್ರಿದಾನಾತ್

ಮೋಕ್ಷೇಚ್ಛೋತ್ಪಾದಕತ್ವಾದ್ಧರಿಮಥ ಶರಜಿ-
ದ್ವಕ್ಯ ನರ್ಹದ್ವಿಯೋಗಂ || ೯ ||

ಆಪತ್ಸಂರಕ್ಷಣಾದರ್ಯುಪಕರಣತಯಾ
ಮೇಘಸಾಮ್ಯಾದಿಭೂಮ್ನಾ
ಸ್ವಾನಾಂ ವಿಶ್ವಾಸದಾನಾತ್ ಸುರಗಣಭಜನಾ-
ದ್ವಿವ್ಯದೇಶೋಪಸತ್ತ್ವಾ |
ಪ್ರಾಪ್ಯಾಪ್ರಾಪ್ಯತ್ವಯೋಗಾತ್ ಸ್ವಜನವಿಜನಯೋಃ
ಸತ್ಪ್ರಪತ್ತವ್ಯಭಾವಾತ್
ಊಚೇ ನಾಥಂ ಶರಣ್ಯಂ ಶ್ರುತಿಶತವಿದಿತಂ
ವೇಂಕಟೇಶಂ ಶತಾರಿಃ || ೧೦ ||

ಇತ್ಥಂ ಸದ್ವಾರಗಮ್ಯಂ ಸ್ವಯಮಿತಮಸಹ-
ಸ್ಥಾಯಿನಾಂ ಯೋಜನಾರ್ಹಂ
ಕರ್ಷಂತಂ ಸ್ವೈಶ್ಚರಿತ್ರೈಃ ವಿಘಟಿತವಿಜನಂ
ಸ್ವಾನ್ವಿತಸ್ತೇಯದಕ್ಷಂ |
ಧೃತ್ಯಾದೀನಾಂ ನಿದಾನಂ ಘಟಕವಶಮಹಾ-
ಭೂತಿಯುಗ್ಮಂ ಶತಾರಿಃ
ಮೈಘಟ್ಯಸ್ಯಾಪ್ಯನರ್ಹಂ ಪ್ರಪದನಸುಲಭಂ
ಪ್ರಾಹ ಷಷ್ಠೇ ಶರಣ್ಯಂ || ೧೧ ||

ಅಥ ಸಪ್ತಮಶತಕಮ್

ನಿಸ್ಸಂಖ್ಯಾಶ್ಚರ್ಯಯೋಗಾದತಿಮಧುರತಯಾ-
ಽಥೋ ಜಗತ್ಕಾರಣತ್ವಾತ್
ನ್ಯಗ್ರೋಧಾರ್ಹತ್ವಭೂಮ್ನಾ ತ್ರಿದಶಪತಿತಯಾ
ವಾಙ್ಮನಸ್ಸನ್ನಿಧಾನಾತ್ |
ಪೀಯೂಷಸ್ಪರ್ಶನಾದ್ವೈರಖಿಲಪತಿತಯಾ

ಲೋಕಸಂರಕ್ಷಣಾದ್ಯೈಃ
ಶಾತ್ಯಾಶಂಕಾಂ ಸಹೇತ ತ್ರಿತನುರಸುರಹೇ-
ತ್ಯಾಹ ಚಿಂಚಾಂತಿಕಸ್ಥಃ || ೧ ||

ಶ್ರೀರಂಗೇ ಸನ್ನಿಧಾನಾತ್ ನಿಖಿಲಜಗದನು-
ಸ್ರಷ್ಟೃತಾದ್ಯೈಃಶುಚಿತ್ವಾತ್
ವಿಧ್ವಸ್ತಾನಿಷ್ಟಭಾವಾದುರಗಶಯನತಃ
ಪುಂಸು ಕರ್ಮಾನುರೂಪಂ |

ಶರ್ಮಾಶರ್ಮಪ್ರದಾನಾಜ್ಜಲದತನುತಯೋ-
ಪಕ್ರಿಯಾತತ್ಪರತ್ವಾತ್
ಸ್ವಾಮೀ ಸ್ವಾನಾಂ ವಿಗರ್ಹಾಮುಪಶಮಯತಿ ಚೇ-
ತ್ಯಾಹ ಧೀರ್ಮಾ ಶತಾರಿಃ || ೨ ||

ಪದ್ಮಾಕ್ಷತ್ವೇನ ಹೃತ್ಸ್ಥಃ ಪರಮಖಿನಿಲಯಃ
ಸ್ವೋಪಕಾರೀ ವಿಗರ್ಜ-
ಚ್ಛಂಖೋಽನಿಷ್ಟಪ್ರಹರ್ತಾಽಽದರವಿಲಸನಕೃ-
ದ್ರಕ್ಷಕೋಽಂಭೋಧಿದೃಶ್ಯಃ |
ಆಪತ್ಸಂರಕ್ಷಕಶ್ರೀಮಕರವರಲಸ-
ತ್ಕುಂಡಲಸ್ವಾಂಗಕಾಂತ್ಯಾ
ಸ್ವೇಷು ಸ್ವಂ ಗೋಪ್ತೃಭಾವಂ ಪ್ರಕಟಯತಿ ಹರಿ-
ಶ್ಚೇತ್ಯಶಂಸಚ್ಛರಾರಿಃ || ೩ ||

ವಿಕ್ರಾಂತ್ಯಾ ವಿಷ್ಟಪಾನಾಮಮೃತಮಥನತ-
ಶ್ಚೋದ್ಧೃತೇಭರ್ತಧಾತ್ರೃಃ
ಕಲ್ಪೇ ಲೋಕಾದನಾಚ್ಚ ಕ್ಷಿತಿಭರಹರಣಾ-
ದೈತ್ಯರಾಜಪ್ರಹಾರಾತ್ |
ಲಂಕಾಸಂಕೋಚಕತ್ವಾದಸುರಭುಜವನ-
ಚ್ಛೇದನಾಲೋಕಸೃಷ್ಟೇಃ

ಧೃತ್ಯಾ ಗೋವರ್ಧನಾದ್ರೇಃ ಸ್ಫುಟಜಗದವನ-
ಪ್ರಕ್ರಿಯಂ ಶ್ರೀಶಮಾಹ || ೪ ||

ಸಾಕೇತೇ ಮುಕ್ತಿದಾನಾತ್ ಸ್ಥಿರಚರಜನುಷಾಂ
ಸರ್ವಶೋ ರಕ್ಷಕತ್ವಾತ್
ಚೈದ್ಯೇ ಸಾಯುಜ್ಯದಾನಾಜ್ಜದದುದಯಕೃತೇ-
ರುದ್ಧೃತೇಭೂಮಿದೇವ್ಯಾಃ |
ಯಾಂಚಾರ್ಥಂ ವಾಮನತ್ವಾಚ್ಚಿವಭಜಕಮುನೇ-
ಮೋಕ್ಷದಾನಾದ್ಯುದಂತೈಃ
ಸ್ನೇಹಂ ಸರ್ವಾಶ್ರಯಂ ಸ್ವಂ ಪ್ರಕಟಯತಿ ಹರಿ-
ಶ್ಚೇತ್ಯಥಾಜ್ಞಾಯಿ ತೇನ || ೫ ||

ನಾಭೀಪದೋಜ್ಜ್ವಲತ್ವಾತ್ ವಿಧಿಶಿವಭಜನೀ-
ಯಾಂಘ್ರಿಭಾವಾದ್ಗವಾಂ ಚ
ತ್ರಾಣಾದ್ಯೈಃ ಸರ್ವಭೂತಾಂತರನಿಯಮನತಃ
ಸಂಶ್ರಿತೇ ಭವ್ಯಭಾವಾತ್ |
ಬ್ರಹ್ಮಾದ್ಯಾಪದ್ವಿಮೋಕ್ಷಾದಸುರನಿರಸನಾತ್
ತ್ರಾತರಕ್ಷೋನುಜತ್ವಾತ್
ಸ್ವೀಯಾಕ್ರಂದಾಪಹಾರೀ ಭವತಿ ಚ ಭಗವಾ-
ನಿತ್ಯವಾದೀತ್ ಶತಾರಿಃ || ೬ ||

ದೃಗ್ಭ್ಯಾಂ ಪದ್ಮಾಕೃತಿಭ್ಯಾಮಮರತರುಲತಾ-
ನಾಸಿಕಾತೋಽಧರೇಣ
ಭ್ರೂಚಾಪೇನ ಸ್ಮಿತೇನಾಪ್ಯಥ ಮಕರಲಸ-
ತ್ಕುಂಡಲಾಭ್ಯಾಂ ವಿಶಿಷ್ಟಃ |
ಫಾಲೇನಾರ್ಥೇಂದುಭಾಸಾಽಮಲಮುಖಶಶಿನಾ
ನೇತ್ರಶೋಭಾದಿಭಾಜಾ

ಶ್ರೀಮಾನ್ ದೇವಃ ಕಿರೀಟೀ ಸ್ಮೃತಿವಿಶದತನು-
ಭಾತಿ ಚೇತ್ಯಭ್ಯಧಾಯಿ || ೭ ||

ಭೂತೈಶ್ಚಂದ್ರಾಯಮಾದ್ಯೈಃ ಸಕಲಯುಗಗತೈಃ
ವಸ್ತುಭಿಃ ಚೇತನಾದ್ಯೈಃ
ಸ್ವೈಲೋಕಾನಾಂ ನಿಯತ್ಯಾ ಸ್ಮರಣತದಿತರೋ-
ತ್ಪಾದನಾತ್ ಮಾನನಾದ್ಯೈಃ |
ದುರ್ಜ್ಞೇಯತ್ವಾತ್ ಸ್ವಭಾಜಾಂ ಬಹುಶುಭಕರಣಾತ್
ವೇದಸಂವೇದ್ಯಭಾವಾತ್
ಶ್ರೀಮಾನಾಶ್ಚರ್ಯನಾನಾವಿಭವ ಇತಿ ತತಃ
ಶ್ರೀಧರಃ ಪ್ರತ್ಯಪಾದಿ || ೮ ||

ಸ್ವಾಮಿತ್ವಾಶ್ಚರ್ಯಭಾವಾದಪಿ ಚ ಕರುಣಯಾ
ದತ್ತವಾಗ್ವಂಭಣತ್ವಾತ್
ಉಜ್ಜೀವಾಪಾದಕತ್ವಾತ್ ಅಘಟಿತಘಟನಾ-
ಶಕ್ತಿವೈಕುಂಠಯೋಗಾತ್ |
ಶುದ್ಧಸ್ವಾಂತತ್ವಚಕ್ರಾಯುಧಜಲಧಿಸುತಾ-
ವಲ್ಲಭತ್ವಾತ್ಪಿತೃತ್ವಾತ್
ಸ್ವೇ ಸ್ತೋತ್ರೇ ವಿಷ್ಣುರಪ್ರತ್ಯುಪಕೃತಿವಿಷಯೇ
ಸ್ವಾನ್ಯುನಕ್ತೀತ್ಯಗಾಯತ್ || ೯ ||

ವೈಕುಂಠೇ ನಿತ್ಯಯೋಗಾತ್ ಶ್ರಿತವಿವಿಶತಯಾ-
ನಂತಕೀರ್ತುರ್ಜ್ವಲತ್ವಾತ್
ಶೇಷೇಶಾಯಿತ್ವರುಕ್ಮಿಣ್ಯಭಿಮತಸುರಜಿ-
ದ್ಬಾಣದೋಃಖಂಡನಾದ್ಯೈಃ |
ಗ್ರಾಹಗ್ರಸ್ತೇಭರಕ್ಷಾಭಿರುಚಿತವಿಷಯೇ
ಸನ್ನಿಧಾನಾಚ್ಛುಚಿತ್ವಾತ್

ಸೋತ್ಪಾಣಾಂ ದುಃಖಜಾತಂ ವಿಘಟಯತಿ ಹ-
ರಿಸ್ತೀರ್ಥಪಾದೋಽಭ್ಯಧಾಯಿ || ೧೦ ||

ಶಾತ್ಯಾಶಂಕಾಸಹಿಷ್ಣುಂ ಪ್ರಶಮಿತಜನತಾ-
ಗರ್ಹಣಂ ಸ್ಪಷ್ಟರಕ್ಷಂ
ವ್ಯಾಕುರ್ವಂತಂ ಸ್ವರಕ್ಷಾಕ್ರಮಮಖಿಲಜನ-
ಸ್ನೇಹಿತಾಂ ದರ್ಶಯಂತಂ |
ಸ್ವೀಯಾಕ್ರಂದಚ್ಛಿದೋತ್ಕಂ ಸ್ಮರಣಸುವಿಶದಂ
ವಿಸ್ಮಯಾರ್ಹದ್ವಿಭೂತಿಂ
ಸೋತ್ರೇ ಯುಂಜಂತಮಾಹ ಸ್ತುತಿಕೃದಘಹರಂ
ಸಪ್ತಮೇಽನಿಷ್ಟಚೋರಂ || ೧೧ ||

ಅಥ ಅಷ್ಟಮಶತಕಮ್

ಶ್ಯಾದ್ಯೈಃಪತ್ನ್ಯಾದಿಮತ್ವಾತ್ ರಘುಯದುಕುಲಯೋ-
ರುದ್ಭವಾತ್ಸ್ವಶ್ರಿತೇಚ್ಛಾ-
ಽಧೀನೇಹಾವಿಗ್ರಹತ್ವಾತ್ ಸಕಲಚಿದಚಿತಾ-
ಮಂತರಾತ್ಮತ್ವಭೂಮ್ನಾ |
ಸ್ವಾಮಿತ್ವಾತ್ಸ್ವಶ್ರಿತಾವೇದ್ಯಖಿಲಗುಣತಯಾ
ಜ್ಞಾನಿನಾಮಪ್ಯದುಃಖ-
ಸ್ಥಾನೇಚ್ಛಾಪಾದನಾದ್ಯೈರ್ಹರಿರಕಥಿ ಪರಂ
ದರ್ಶನೇಚ್ಛೋಸ್ಸದೃಶ್ಯಃ || ೧ ||

ತಾಕ್ಷೋದ್ಯದ್ವಾಹನತ್ವಾಚ್ಛುಭನಯನತಯಾ
ನೀಲಮೇಘಾಕೃತಿತ್ವಾತ್
ಆಶ್ಚಯೋಚ್ಚೇಷ್ಟಿತತ್ವಾತ್ ದುರವಧರತಯಾ
ಯೋಗಿಭಿಃ ನಿರ್ಜರೈಶ್ಚ |
ಸ್ವೇಷು ವ್ಯಾಮುಗ್ಧಭಾವಾತ್ಪ್ರತಿಹತಿವಿರಹಾ-

ದ್ವುರ್ಜನಾದೃಶ್ಯಭಾವಾ-
 ನ್ನಿಃಸಂಗಾನಾಂ ಜನಾನಾಂ ಸುಲಭತಮ ಇತಿ
 ಪ್ರಾಹ ನಾಥಃ ಶರಾರಿಃ || ೨ ||

ಶ್ರೀಭೂಮೀನಾಯಕತ್ವಾತ್ ಅರಿಸುಕರತಯಾ
 ಕಲ್ಪಸಿಂಧೌ ಶಿಶುತ್ವಾತ್
 ಶ್ರೀಸ್ಥಾನೇ ಸನ್ನಿಧಾನಾತ್ಸುರಹಿತಕರಣಾತ್
 ಶ್ರೀನಿವಾಸತ್ವಯೋಗಾತ್ |
 ವಿಕ್ರಾಂತ್ಯಾ ವಿಷ್ಣುಪಾನಾಂ ವಿಧಿದುರಧಿಗಮ-
 ತ್ಸ್ವೇಷು ಸೌಲಭ್ಯಭೂಮ್ನಾ
 ಚೈಕಾಕೇ ಸ್ವಾಶ್ರಿತಾನಾಂ ವಿಹರಣಸಮಯೇ
 ಶ್ರೀಧರಃ ಪ್ರತ್ಯಪಾದಿ || ೩ ||

ದುರ್ದಾಂತೇಭೇಂದ್ರಭಂಗಾಚ್ಛುಭನಿಲಯತಯಾ
 ಸಾಮ್ಯತಶ್ಚೇತರೇಷಾಂ
 ಸ್ವಾಯತ್ತತ್ವೇನ ಭಾನಾತ್ ಶ್ರಿತಹೃದಿ ಸತತಂ
 ದೇವತದ್ವೇಷಿಸಂಘೇ |
 ಮಿತ್ರಾಮಿತ್ರತ್ವಯೋಗಾಜ್ಜಗದುದಯಕೃತೇಃ
 ದೇವತಾತ್ಮತ್ವಮುಖ್ಯೈಃ
 ಶ್ರೀಮಾರ್ಗ ವೈಕುಂಠನಾಥಃಶ್ರಿತವಿಹಿತಸಮ-
 ಗ್ರಸ್ವಭೂಮಾಽನ್ವಭಾವಿ || ೪ ||

ಆಶ್ಚಯೇಹಾನ್ವಿತತ್ವಾತ್ ಶುಭಮಕುಟತಯಾ
 ಸ್ವಾಮಿತಾಬ್ಧೌ ಶಯಿತ್ವಾತ್
 ಜೀಮೂತಶ್ಯಾಮಲತ್ವಾತ್ ಶ್ರಿತಸುಲಭತಯಾ
 ಪದ್ಮಸೂರ್ಯೋಪಮಾಂಗಾತ್ |
 ಸಾರಥ್ಯಾತ್ಪಾಂಡುಸೂನೋಃ ಅವನಿಭರಹೃತೇ-
 ರಂತರಾತ್ಮತ್ವಯೋಗಾತ್

ಜೀವಾಪೇಕ್ಷಾಪ್ರತೀಕ್ಷೋ ಭವತಿ ತದವನೇ

ಶ್ರೀಪತಿಶ್ಚೇತ್ಯಭಾಣಂ || ೫ ||

ಭಾತತ್ವಾತ್ ಶ್ರೀತುಲಸ್ಯಾ ಶ್ರಿತಹೃದಿಶಯನಾತ್

ಶ್ರೀದ್ಧವಕ್ಷಸ್ಕಭಾವಾತ್

ಆಶ್ಚಯೋಪಕ್ರಿಯತ್ವಾತ್ಸುರಗಣಭಜನಾ-

ದ್ವೈರಿವಿದ್ಧಂಸಕತ್ವಾತ್ |

ಗೋವಿಂದತ್ವಾದಶೇಷಾಭಿಮತವಿಷಯತೋ-

ಽಭೀಷ್ಟಸಚ್ಚಿತ್ತಕತ್ವಾತ್

ಸರ್ವಾಕಾರಾದ್ಭುತತ್ವತ್ವಪದವಿತರಣೇ

ಸಜ್ಜ ಇತ್ಯಾಹ ಕೃಷ್ಣಃ || ೬ ||

ಭವ್ಯತ್ವಾದ್ರಕ್ಷಕತ್ವಾತ್ ತ್ರಿಜಗದಧಿಕಕಾ-

ರುಣ್ಯತೋ ಗೋಪಭಾವಾತ್

ನೀಲಾಶ್ಮಾದ್ರಿಪ್ರಭತ್ವತ್ವಜನಕೃತನಿಜಾ-

ತ್ಮಪ್ರದಾನಪ್ರಭುತ್ವಾತ್ |

ಮಂದಸ್ಮಿತ್ಯಾಸ್ಥಿತತ್ವಾದ್ಧೃದಿ ಸುಕೃತಿಷು ಚಾ-

ತರ್ಕಿತಾನುಗ್ರಹತ್ವಾತ್

ಸ್ವಾನಾಂ ಚಿತ್ತಾನಪಾಯಾತ್ವಜನಹೃದಿ ರತೋ

ಮಾಧವಶ್ಚೇತ್ಯವೋಚತ್ || ೭ ||

ಪ್ರಾಸಾಧನೈನ ಭಾನಾದ್ಧೃದಿ ಚ ವಿಭುತಯಾ-

ಽಲಂಮಹಿಮ್ನಾ ಪರತ್ವಾತ್

ಮಾಧುರ್ಯಾದ್ಧೇಹದೇಹ್ಯಾದಿಷು ಚ ಗತತಯಾ

ಸ್ವಸ್ವರೂಪಪ್ರಕಾಶಾತ್ |

ಅಂತ್ಯಸ್ಮತ್ಪ್ರಾಪ್ಯಭಾವಾತ್ಸ್ವಪರಮಪುರುಷೈ-

ಕೃಭ್ರಮದ್ಧಂಸಕತ್ವಾತ್

ಜ್ಞಾನಾಜ್ಞಾನಪ್ರದತ್ವಾತ್ಪ್ರಕಟಯತಿ ಹರಿಃ
ಪುಂಸಿ ದಾಸ್ಯಂ ಸ್ವಮೂಚೇ || ೮ ||

ವೈಲಕ್ಷಣ್ಯಾತ್ಸ್ವಮೂರ್ತೇಃ ಮಕುಟಮುಖಮಹಾ-
ಭೂಷಣೈರ್ಭೂಷಿತತ್ವಾತ್

ಸ್ವಾರ್ಹಾನೇಕಾಯುಧತ್ವಾತ್ಪ್ರಲಯಸಖಿತಯೋ-
ಜ್ಜೀವನೇ ಕರ್ಷಕತ್ವಾತ್ |

ಭವ್ಯತ್ವಾದ್ಯೈಶ್ಚ ಸಂಪನ್ನಿರವಧಿಕತಯಾ-
ಽಽಶ್ಚರ್ಯಚೇಷ್ಟತ್ವಯೋಗಾತ್

ನಿಷ್ಕಾಂ ದಾಸ್ಯೇ ಸ್ವಕೀಯೇ ಪ್ರಕಟಯತಿ ಹರಿ-
ಶ್ಚೇತ್ಯಥಾಜ್ಞಾಯಿ ತೇನ || ೯ ||

ವ್ಯಾಮುಗ್ಧತ್ವಾತ್ಸ್ವಕೀಯೇಷ್ಟಮಲಘನರುಚಾ
ವಾಮನತ್ವೇನ ಚಾಪ-

ದ್ಬಂಧುತ್ವಾಶ್ಚರ್ಯಭಾವಾದಹಿತನಿರಸನಾ-
ಲೋಕಸೃಷ್ಟ್ಯಾದಿಶಕ್ತೇಃ |

ಅಬೌಧಾಯಿತ್ವಯೋಗಾಚ್ಛ್ರಿತದುರಿತಹೃತೇ-
ಶ್ಚಾತ್ಸೀಪುಷ್ಪಕಾಂತ್ಯಾ

ತ್ವಾಕೃಷ್ಟೇಸ್ವೀಯದಾಸ್ಯಾವಧಿ ವಿಶದಯತೀ-
ತ್ಯಾಹ ನಾಥಃ ಸ್ವದಾಸ್ಯಂ || ೧೦ ||

ಇತ್ಥಂ ಸೂರಿದಿದೃಕ್ಷೋದೃಶಿ ವಿಷಯಮಯೈ-
ನಿಸ್ಪೃಹ್ಯೈರೇವ ಲಭ್ಯಂ

ಸ್ವಾನಾಂ ವಿಶ್ಲೇಷಭೋಗ್ಯಂ ಶ್ರಿತವಿಹಿತಸಮ-
ಗ್ರತ್ವಭೂತಿಂ ಶತಾರಿಃ |

ಸ್ವಾಪೇಕ್ಷಾಸವ್ಯಪೇಕ್ಷಂ ಸ್ವವಿತರಣಪರಂ
ಹೃದ್ಗತಂ ಸ್ಪಷ್ಟಯಂತಂ

ದಾಸ್ಯಂ ಸ್ವಂ ತಸ್ಯ ನಿಷ್ಕಾಂ ತದವಧಿಮಪಿ ಚಾ-
ಪ್ಯಷ್ಟಮೇ ಸ್ವೇಷ್ಟವಶ್ಯಂ || ೧೧ ||

ಅಥ ನವಮಶತಕಮ್

ಆಪದ್ಬಂಧುತ್ವಕೀರ್ತ್ಯಾ ದೃಢಮತಿಜನನಾ-
ದ್ವೈತ್ಯನಾಶಾಯ ಭೂಮೌ
ಜಾತತ್ವಾದುತ್ತರಸ್ಯಾಂ ಪುರಿ ಮಧುರಪದಾ-
ಲಂಕೃತಾಯಾಂ ದಯಾಬ್ಧೇಃ |
ಬಂಧೋಃಕೃಷ್ಣಸ್ಯ ಪಾದಾಶ್ರಯಣಮಿಹ ವಿನಾ
ನೋಸಹಾಯಃ ಪುಮರ್ಥೋಽ
ರಕ್ಷಾಸಾಮರ್ಥ್ಯಹಾನೇರ್ಭವಿನ ಇತಿ ಹಿತಂ
ಕಾರಿಸೂನುರ್ಬಭಾಷೇ || ೧ ||

ಲಕ್ಷ್ಮೀಸಂಬಂಧಭೂಮ್ನಾ ಮಿತಧರಣಿತಯಾ
ಪದ್ಮನೇತ್ರತ್ವಯೋಗಾತ್
ಸ್ಥಿತ್ಯಾದೈಲಸೈಷಲಚ್ಚರಿತ್ರೈಃ ಸ್ವಹೃದಪಹರಣಾತ್
ಶ್ರೀಗಜೇಂದ್ರಾವನಾಚ್ಚ |
ತಾಕ್ಷ್ಯಾಸೌ ಚಾಧಿರುದ್ಯಾರಿಗಣನಿರಸನಾ-
ದ್ಧೇವದುಷ್ಪಾಪಕಾದ್ಯೈಃ
ದುಷ್ಕರ್ಮೋನೂಲನಾದ್ಯೈಃ ಸುಚಿರಕೃತದಯೋಃ
ಮಾಧವಶ್ಚೇತ್ಯವೋಚತ್ || ೨ ||

ನೈಕಶ್ರೀನಾಮವತ್ವಾಜ್ಜಗದುದಯಸುಸಂ
ಧಾಪನಾದ್ಯೈಃ ಹರಿತ್ವಾತ್
ದಾನಾನೋಕ್ತಸ್ಯ ಹೇಯಪ್ರತಿಭಟಘಟಕ-
ಶ್ರೇಣಿಸಂಪತ್ತಿಮತ್ವಾತ್ |
ಪ್ರಹ್ಲಾದಾಹ್ಲಾದಕತ್ವಾದ್ವೃಷಗಿರಿಕಟಕೇ

ಸನ್ನಿಧಾನಾದಿಕೃತ್ಯೈಃ
ಶರ್ವಾದೇಸ್ವಾಂಗದಾನಾದಕಥಿ ಯದುಪತಿಃ
ಶೀಲರತ್ನಾಕರೋಽಸೌ || ೩ ||

ಲಕ್ಷ್ಮೀವಕ್ಷಸ್ವಭಾವಾತ್ಸಜನಸುಲಭತಾ-
ಪರ್ವತೋದ್ಧಾರಣಾದೈಃ
ದುರ್ಜ್ಞೇಯತ್ವಾತ್ಸುರಾರೇರಖಿಲಪತಿತಯಾ
ನಾಕಿನಾಂ ವೃದ್ಧಭಾವಾತ್ |
ಸ್ವೇಷಾಂ ಹೃದ್ವಾಸಿತಾಯಾಃ ಸ್ವಜನವಶತಯಾ
ತತ್ರ ಚಾಸಕ್ತಿಭೂಮ್ನಾ
ಸ್ವಸ್ವಾಮಿತ್ವಾದಿಬಂಧಾಜ್ಜಗದವತಿ ಹರಿ-
ಶ್ಚೇತ್ಯಭಾಣೇಚ್ಛರಾರಿಃ || ೪ ||

ಪ್ರಾಣತ್ವಾದದ್ಭುತತ್ವಾದಪಿ ಚ ಸುವಿದಿತ-
ತ್ವೇನ ಭವ್ಯತ್ವಯೋಗಾತ್
ಲಕ್ಷ್ಮೀವಕ್ಷಸ್ವಭಾವಾದ್ರಘುಕುಲಜನನಾ-
ನ್ನೀಲರತ್ನಾಭಮೂರ್ತ್ಯಾ |
ಕೃಷ್ಣತ್ವಾದಬ್ಜದೃಕ್ತ್ವಾತ್ಪರಮಪತಿತಯಾ
ಚೇಶ್ವರಂ ಸಂಶ್ರಿತಾನಾಂ
ಊಚೇ ಧೀಮಾನ್ ಶರಾರಿಃ ಸ್ವಗುಣಗರಿಮಸಂ
ಸ್ಮಾರಕಂ ಸರ್ವದರ್ಶೀ || ೫ ||

ಆಶ್ಚಯೇಹಾನ್ವಿತತ್ವಾದಖಿಲಪತಿತಯಾ
ಚಾಂತರಾತ್ಮತ್ವಭೂಮ್ನಾ-
ಽಶಕ್ಯೇ ಶಕ್ತತ್ವಭೂಮ್ನಾ ಜಲದತನುತಯಾ
ಭವ್ಯತಾಕರ್ಷಕತ್ವಾತ್ |
ಔದಾರ್ಯಾದೇವಿಶಿಷ್ಟಾದಪಿ ಚ ಭವಭೃತಾಂ
ರಕ್ಷಣೇ ತೀವ್ರಸಂಗಾ-

ದ್ವಿಸ್ಮೃತುಂ ನೈವ ಶಕ್ಯೋ ಹರಿರಿತಿ ಶತಜಿ-
ತ್ಕಂಸಜೇತಾರಮಾಹ || ೬ ||

ರಮ್ಯತ್ವಾಚ್ಛ್ರೇತುಲಸ್ಯಾ ಶ್ರಿತಜನಸಹಿತ-
ತ್ವೇನ ಪದ್ಮಾಕ್ಷತಾಯಾಃ
ಸ್ವಾಮಿತ್ವತ್ಸತ್ಪರಂಜ್ಯೋತಿರಿತಿಕಥನತಃ
ಶ್ರೀಧರತ್ವಾತಿಕೀರ್ತ್ಯಾ |
ಪುಷ್ಪಶ್ಯಾಮತ್ವಭೂಮ್ನಾ ರಥಚರಣಮುಖಿ-
ಸ್ವಾಯುಧತ್ವಾದ್ಯುದಂತೈಃ
ಶೌರೇರ್ಧೀರ್ಮಾರ್ ಶತಾರಿಃ ಘಟಕಮುಖಿಸುವಿ-
ಸ್ತಂಭಣೀಯತ್ವಮಾಹ || ೭ ||

ವಲ್ಲಿಮಧ್ಯತ್ವಯೋಗಾದಪಿ ಚ ಸುವಿದಿತ-
ಶ್ರೀವಚೋವಾಚ್ಯಭಾವಾತ್
ಭೂಮ್ಯಾದ್ಯೈಶ್ಚರ್ಯಯೋಗಾದವತರಣದಶಾ-
ಸಾಹಚರ್ಯಾತ್ಸ್ವಭರ್ತುಃ |
ಸಂಧಾತ್ಯತ್ವಾತ್ಸುಬೋಧಪ್ರದದುರಿತಹರ-
ತ್ವಾತ್ಸಮಾಸನ್ನಭಾವಾತ್
ಲಕ್ಷ್ಮ್ಯಃಶ್ರೀಶಂ ಶತಾರಿಃ ಪ್ರಧಯತಿ ಚ ಸುಮ-
ಜ್ಜಾನಿಭಾವೇನ ನಾಥಂ || ೮ ||

ಪಕ್ಷಾಕ್ಷತ್ವಪ್ರಸಿದ್ಧ್ಯಾ ಜಗದವನತಯಾ
ಭವ್ಯತಾದ್ಯೈಶ್ಚ ಸಾರ-
ಗ್ರಾಹಿತ್ವಾದ್ವೇಣುನಾದೈಃ ಹೃಷಿತಜನತಯಾ
ಸ್ವಾಂಗದಾನಾದಜಾದೇಃ |
ಶ್ಯಾಮತ್ವಾದ್ಗಂಧ್ಯಚೋರತ್ವತ ಉತ ಸರಸ-
ಸ್ಮೇರಚೇಷ್ಟತ್ವಭೂಮ್ನಾ

ನಃ ಕೂಟಸೋಽತ್ರ ಸಿದ್ಧ್ಯನ್ಮುಖಿಸಮಯತಯಾ
ಖ್ಯಾಪಯಾಮಾಸ ಕೃಷ್ಣಂ || ೯ ||

ಸರ್ವಶ್ರೈಷ್ಠ್ಯತ್ಸವಕೀಯೈರಪಿ ಜಗದವನಾ-
ದಂಡಷಂಡಾಧಿಪತ್ಯಾತ್
ನೀಲಾಯಾ ವಲ್ಲಭತ್ವಾದಮೃತವಿತರಣಾ-
ದ್ಭಕ್ತಸುಸ್ಥಿಗ್ಧಭಾವಾತ್ |
ದಾಸಾನಾಂ ಸತ್ಯಭಾವಾದತಿಸುಜನತಯಾ-
ಽಥೋ ಜಗತ್ಕಾರಣತ್ವಾತ್
ಶ್ರೀಮಾರ್ಗ ವೇಲಾಪ್ರತೀಕ್ಷೋ ಭವಭಯಹರಣೇ
ಚೇತ್ಯಭಾಣೀಚ್ಛತಾರಿಃ || ೧೦ ||

ಇತ್ಥಂ ಸರ್ವೈಕಬಂಧುಂ ಚಿರಕೃತಕರುಣಂ
ಶೀಲಸಿಂಧುಂ ಪತಿತ್ವಾತ್
ಸಂಬಂಧಾದ್ರಕ್ಷಿತಾರಂ ಸ್ವಗುಣಗರಿಮಸಂ
ಸ್ಮಾರಕಂ ಪ್ರಾಹ ಕೃಷ್ಣಂ |
ವಿಸ್ಮರ್ತುಂ ಚಾಪ್ಯಶಕ್ಯಂ ಘಟಕಮುಖಿಸುವಿ-
ಸ್ರಂಭಣೀಯಂ ಸುಮತ್ಯಾ
ಲಕ್ಷ್ಮಾಶ್ಚಿಷ್ಟಂ ಸ್ವಸಿದ್ಧ್ಯನ್ಮುಖಿಸಮಯಮನೇ-
ಹಃ ಪ್ರತೀಕ್ಷಂ ಸುಮಿತ್ರಂ || ೧೧ ||

ಅಥ ದಶಮಶತಕಮ್

ದೈತ್ಯಾನಾಂ ನಾಶಕತ್ವಾದ್ವಿಧೃತತುಲಸಿಕಾ-
ಮೌಲಿಭಾವಾಜ್ಜಯಿತ್ವಾತ್
ಸರ್ಪಾಧೀಶೇಶಯತ್ವಾತ್ ನಿರವಧಿಕಪರ-
ಇಷ್ಟೋತಿರುಲ್ಲಾಸ್ಯಭಾವಾತ್ |
ಲೋಕಾನಾಂ ಸ್ರಷ್ಟೃಭಾವಾದ್ಧಶರಥಸುತತಾ-

ಶ್ರಾಂತಿಹಾರಿತ್ವಮುಖ್ಯೈಃ
 ಆಕಾರೈಃ ಸದ್ಗತಿಃ ಸ್ಯಾಜ್ಜಲದತನುರುಚಿ-
 ಶ್ಚೇತಿ ತೇನಾಭ್ಯಧಾಯಿ || ೧ ||

ಊಚೇ ಶ್ರೀಕೇಶವತ್ವಾದ್ಭುತಚರಿತಖಿಗಾ-
 ಧೀಶಕೇತುತ್ವಯೋಗಾತ್
 ಆಸನ್ನತ್ವತ್ವತಿತ್ವಾದಮರಪರಿಷದಾ-
 ಮಾದಿಭೂತತ್ವಭೂಮ್ನಾ |
 ವ್ಯಾಪಾರೈಃಸೃಷ್ಟಿಮುಖ್ಯೈರಪಿ ಚ ಭುಜಗಶಾ-
 ಯಿತ್ವಮುಖ್ಯೈಶ್ಚರಿತ್ರೈಃ
 ಅಧ್ವಕ್ಲೇಶಾಪಹರ್ತಾ ಭವತಿ ಚ ಭಗವಾ-
 ನಿತ್ಯನನ್ಯಃಶತಾರಿಃ || ೨ ||

ಅಂಭೋಜಾಕ್ಷತ್ವಕೀರ್ತ್ಯಾ ಯದುಕುಲಜತಯಾ
 ಚಾತ್ಮನಶ್ಯಾಮಲತ್ವಾತ್
 ಗೋವಿಂದತ್ವಾತ್ ಪ್ರಿಯೋದ್ಯದ್ವಚನಪರತಯಾ
 ಚಕ್ರಾಜಾಯುಧತ್ವಾತ್ |
 ಶ್ರೀನೀಲಾಶ್ಮಪ್ರಭತ್ವಾದತಿಸುಭಗತಯಾ
 ಗೋಪಿನಿರ್ವಾಹಕತ್ವಾತ್
 ಅಸ್ಥಾನಸೇಹಶಂಕಾಸ್ಪದರಸ ಉದಿತಃ
 ಶ್ರೀಪತಿಃ ಕಾರಿಜೇನ || ೩ ||

ಶ್ರೀಮದ್ಧಾವೋದರತ್ವಾದಮರಪರಿಷದಾ-
 ಮಪ್ಯಗಮ್ಯತ್ವಭೂಮ್ನಾ
 ಚಕ್ರಾಧೀಶಾಯುಧತ್ವಾತ್ ವಟದಲಶಯನಾತ್
 ನಾಗರಾಜೇಶಯತ್ವಾತ್ |
 ವಕ್ಷಃಸ್ಪರ್ಶೋನ್ಮುಖತ್ವಾತ್ ಪರಮಪುರುಷತಾ-
 ಮಾಧವತ್ವಾದಿಯೋಗಾತ್

ದುಷ್ಪ್ರಾಪ್ತೋಽಯಂ ಭಜದ್ಭಿಃ ಸುಗಮ ಇತಿ ದೃಢಂ
ಮಾಧವಂ ಸೋಽಭ್ಯಧತ್ತ || ೪ ||

ನಾಮ್ನಾಂ ಸಂಕೀರ್ತನೇನ ಸ್ವಪರಿಬೃಢತಯಾ
ಭಾವನಾತೋಽನುವೇಲಂ

ಸಂಸ್ಮೃತ್ಯಾ ಪುಷ್ಪದಾನಾಧ್ಯಯನಸುವಚನೈಃ
ಸೋತ್ರನೃತ್ಯಾದಿಕೃತ್ಯೈಃ |

ಧರ್ಮೈರ್ವರ್ಣಾಶ್ರಮೋಕ್ತೈಃ ಬಹುವಿಧಭಜನ-
ಪ್ರಕ್ರಿಯೋ ದೀರ್ಘಬಂಧಾಃ

ಶ್ರೀಮಾನ್ನಾರಾಯಣಶ್ಚೇತ್ಯಕಥಯದಖಿಲ-
ದ್ರಾಮಿಡಬ್ರಹ್ಮದರ್ಶೀ || ೫ ||

ಚಕ್ರಿತ್ವಾತ್ ಕೇಶವತ್ವಾದಿಭಿರಪಿ ಚ ತಥಾ
ಶ್ರೀಶನಾರಾಯಣತ್ವಾತ್

ಸ್ನೇಹಿತ್ವಾತ್ಪಾಂಡವಾನಾಮಭಿಮತತುಲಸೀ-
ಪೂಜನೀಯತ್ವಭಾವಾತ್ |

ಅಂಭೋಜಾಕ್ಷತ್ವಗೋವಿಂದತ ಉತ ಸುಯಶಃ
ಶ್ರೀಪತಿತ್ವಾದಿಭಾವೈಃ

ಶ್ರೀಮಾರ್ತ ತೀವ್ರೋದ್ಯಮೋಽಯಂ ಸ್ವಪದವಿತರಣೇ
ಚೇತಿ ತೇನಾಭ್ಯಭಾಷಿ || ೬ ||

ಅತ್ಯಾಶ್ಚರ್ಯಸ್ವಭಾವಾತ್ ಹೃದಯಗತತಯಾ
ಸ್ವಸ್ತುತೌ ಪ್ರೇರಕತ್ವಾತ್

ಸ್ವಾಮಿತ್ವಾತ್ ಸರ್ವಭೂತಾಂತರನುಗತತಯಾ
ಸ್ವಸ್ತುತೌ ಕರ್ತೃಭಾವಾತ್ |

ಆಪದ್ಬಂಧುತ್ವಯೋಗಾತ್ ಬಹುವಿಧಸವಿಧ-
ಸ್ಥಾನವತ್ತ್ವೇನ ದೇವಃ

ಶ್ರೀಮಾನತ್ಯಾದರಃ ಸ್ಯಾತ್ಸಜನಪರಿಕರೇ-
ಷ್ವಿತ್ಯಥೋ ಸಂಜಗಾದ || ೭ ||

ಲಕ್ಷ್ಮೀಕಾಂತತ್ವಯೋಗಾತ್ ವಿಪದಿ ಸಖಿತಯಾ
ದಿವ್ಯದೇಶಸ್ಥಿತತ್ವಾತ್
ಮೋಕ್ಷೋದ್ಯೋಗಾತ್ತದರ್ಥಂ ಕೃತಶಪಥತಯಾ
ಸರ್ವತಸ್ಸನ್ನಿಧಾನಾತ್ |
ದೃಷ್ಟ್ಯಂತಸ್ಸನ್ನಿವಾಸಾದತಿವಿತರಣತಃ
ಸ್ವಸ್ವಭಾವಪ್ರಕಾಶಾತ್
ಸ್ವಾಮಿತ್ವಾತ್ಪ್ರಾಪ್ತೀತ್ಯಂ ಸ್ವಯಮನುಪಧಿತಃ
ಶ್ರೀಪತಿಶ್ಚೇತ್ಯಗಾಯಿ || ೮ ||

ಸ್ವಾಮಿತ್ವಾತ್ ಶ್ರೀಶನಾರಾಯಣ ಇತಿ ಯಶಸಾ
ವಿಕ್ರಮಾದ್ವಿಷ್ಣುಪಾನಾಂ
ಶ್ರೀಮತ್ವಾಚ್ಚಕ್ರವತ್ವಾತ್ ಜಲನಿಧಿಶಯನಾ-
ಚ್ಚಾಪಿ ಗೋವಿಂದಭಾವಾತ್ |
ಮೈಕುಂಠಸ್ವಾಮಿಭಾವಾದಪಿ ಚ ನಿಜಜನಾ-
ನರ್ಚಿರಾದ್ಯಾಖ್ಯಗತ್ಯಾ
ಸ್ವಂ ಲೋಕಂ ಪ್ರಾಪಯೇಚ್ಛ್ರೀಪತಿರಿತಿ ಕಥಯಾಂ
ಶ್ರೀಶತಾರಿರ್ಬಭೂವ || ೯ ||

ಬ್ರಹ್ಮೇಶಾಂತಃಪ್ರವೇಶಾತ್ ಜಲನಿಧಿಸುತಯಾ
ಸನ್ನಿರೋದ್ಯವ್ಯಭಾವಾತ್
ದಿವ್ಯಶ್ರೀವಿಗ್ರಹತ್ವಾತ್ ಅಖಿಲತನುತಯಾ-
ಽತ್ಯಪ್ತಪೀಯೂಷಭಾವಾತ್ |
ಪದ್ಮಾಬಂಧುತ್ವಭೂಮ್ಯುದ್ಧರಣಕರಣತಃ
ಪುಣ್ಯಪಾಪೇಶಿತ್ಯತ್ವಾತ್

ಮುಕ್ತೇರ್ಧಾತಾಽನುಭಾವ್ಯೋ ಹರಿರಿತಿ ಶರಜಿ-
ದ್ಧರ್ಷಯಾ ಮುಕ್ತಿಮಾಪ || ೧೦ ||

ಏವಂ ಸ್ವಾನಾಂ ಗತಿಂ ವ್ಯಧ್ವಜದುರಿತಹರಾ-
ಸ್ಥಾನಶಂಕಾರ್ಹರಾಗಂ

ಸುಪ್ರಾಪಂ ಭಕ್ತಿಭಾಜಾಂ ಬಹುವಿಧಭಜನ-
ಪ್ರಕ್ರಿಯಂ ಶ್ರೀಶತಾರಿಃ |

ತೀವ್ರೋದ್ಯೋಗಂ ಸ್ವದಾನೇ ಸ್ವಜನತನುಕೃತಾ-
ತ್ಯಾದರಂ ಪ್ರಾಹ ಚಾಂತೇ

ಸ್ವೇಚ್ಛಾತುಷ್ಟಂ ಸುಖಾರ್ಚಿಮುಖಿಸರಣಿಮುಖಿಂ
ಮೋಕ್ಷದಂ ಮುಕ್ತಭೋಗ್ಯಂ || ೧೧ ||

ನಿಗಮನಮ್ -

ಇತ್ಥಂ ಸೇವ್ಯಂ ಸುಭೋಗ್ಯಂ ಶುಭಸುಭಗತನುಂ
ಸರ್ವಭೋಗ್ಯಪ್ರಕೃಷ್ಣಂ

ಶ್ರೇಯಸ್ತದ್ಧೇತುಭೂತಂ ಪ್ರಪದನಸುಲಭಂ
ಸ್ವಾಶ್ರಿತಾನಿಷ್ಟಜಿಷ್ಣುಂ |

ಭಕ್ತಚ್ಛಂದಾನುರಕ್ತಂ ನಿರುಪಧಿಸುಹೃದಂ
ಸತ್ಪದವ್ಯಾಂ ಸಹಾಯಂ

ಶ್ರೀಶಂ ಪ್ರಾಹ ಸ್ವಸಿದ್ಧೇಃ ಸ್ವಯಮಿಹ ಕರಣಂ
ಸ್ವಪ್ರಬಂಧೇ ಶತಾರಿಃ || ೧ ||

ಆದ್ಯೇ ಸ್ವೀಯಪ್ರಬಂಧೇ ಶರಜಿದಭಿದಧೇ
ಸಂಸೃತೇರ್ಧಾಸ್ಸಹತ್ವಂ

ದ್ವೈತೀಯೀಕೇ ಸ್ವರೂಪಾದ್ಯಖಿಲಮಥ ಹರೇ-
ರನ್ನಭೂತ್ ಸ್ಪಷ್ಟದೃಷ್ಟಂ |

ತಾರ್ತೀಯೀಕೇ ಸ್ವಕೀಯಂ ಭಗವದನುಭವೇ
ಸ್ತೋರಯಾಮಾಸ ತೀವ್ರಾಂ

ಆಶಾಂ ತುರ್ಯೇ ಯಥೇಷ್ಟಂ ಭಗವದನುಭವಾ-
ದಾಪ ಮುಕ್ತಿಂ ಶತಾರಿಃ || ೨ ||

ಶ್ರೀಮಾರ್ ಸೀಮಾತಿಲಂಘಿಸ್ಥಿರತರಕರುಣಃ
ಸರ್ವವಿತ್ ಸರ್ವಶಕ್ತಿಃ
ಸ್ವಾಮೀ ಸರ್ವಸ್ಯ ಜಂತೋಃ ಸ್ವಚರಣಯುಗಳ-
ಸ್ವೀಕೃತಾಸ್ಮಾಕಭಾರಃ |
ಕಿಂ ನಃ ಕೃತ್ಯಂ ಸ್ವಹೇತೋಃ ಕಿಮಿಹ ನ ಸುಲಭಂ
ಕಾ ವಿಪತ್ತಿರ್ಭವಿತ್ರಿ
ಕಸ್ಯಾನ್ಯಸ್ಯಾದ್ಯ ವರ್ಣ್ಯಾ ವಯಮಿತಿ ವಿದುಷಾ-
ಮಾಹ ತುಂಗತ್ವಮಂತೇ || ೩ ||

ಶಾಸ್ತ್ರೇ ದೇಹಾತಿರಿಕ್ತಾತ್ಮನಿ ತದಧಿಪತೌ
ತತ್ಪ್ರಸಾದಾದ್ಯುಪಾಯೇ
ತಸ್ಮಾನ್ನಿಃಶ್ರೀಯಸಾಪ್ತೌ ತದಪಚರಣತೋ-
ಽನಂತತಾಪಾಭಿಘಾತೇ |
ತದ್ಭಕ್ತಾನಾಂ ಪ್ರಭಾವೇ ತದುಪಸದನತಃ
ಸ್ವಾಂತಕಾಲುಷ್ಯಶಾಂತೌ
ಸಾರಂ ವೇದ್ಯಂ ಸ್ವವೇದೇ ಸಕಲಮಕಥಯತ್
ಸಾನುಕಂಪಃ ಶತಾರಿಃ || ೪ ||

ಇತ್ಥಂ ಸತ್ಸಂಪ್ರದಾಯಕ್ರಮಸಮಧಿಗತಾ-
ಶೇಷವರ್ಣಾಹವೇದ-
ಶ್ರದ್ಧಾಶುದ್ಧಾಶಯಾನಾಮಘಟಯದನಘಂ
ಕೌತುಕಂ ವೇಂಕಟೇಶಃ |
ಸಮ್ಯಕ್ಚೇ ತಸ್ಯ ಸಾಕ್ಷಾತ್ ಶರರಿಪುರಥವಾ
ಸರ್ವಸಾಕ್ಷೀ ಸ ಸಾಕ್ಷೀ

ಸಾವದ್ಯತ್ವೇಽಪಿ ಸೋಢುಂ ಪ್ರಭವತಿ ಭಜತಾ-
ಮಪ್ರಕಂಪ್ಯಾನುಕಂಪಃ || ೫ ||

ಶ್ಲೋಕಃ ಶ್ಲೋಕತ್ವಮಭ್ಯಾಗತ ಇತಿ ವದತಃ
ಶುದ್ಧಬೋಧಾರ್ಣಬೋದ್ಯ-
ನ್ನಾನಾಕಲ್ಲೋಲನಾಥಾನುಭವರಸಪರೀ-
ವಾಹತಃ ಶ್ರಾವ್ಯವೇದಾತ್ |
ವೇದಾಂತಾಚಾರ್ಯಕಶ್ರೀಬಹುಮತಬಹುವಿ-
ದ್ವೇಂಕಟೇಶೋದ್ಧೃತೇಯಂ
ರಮ್ಯಾ ತಾತ್ಪರ್ಯರತ್ನಾವಲಿರನಘಗುಣಾ
ರಂಜನೀ ರಂಗಭರ್ತುಃ || ೬ ||

|| ಇತಿ ದ್ರಮಿಡೋಪನಿಷತ್ತಾತ್ಪರ್ಯರತ್ನಾವಳಿಃ ಸಮಾಪ್ತಃ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||